



"SƏS" qəzeti mənim üçün ən əziz qəzetdir

İlham Əliyev

SƏS



Qəzet 1991-ci il yanvarın 11-dən çıxır

№ 230 (5702) 5 dekabr 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Azərbaycan Prezidenti İlham Əliyev "Bakutel-2018" sərgisi ilə tanış olub



Səh. 5

XİN: Belqrad hava limanındaki "Duty Free" mağazasında dırnaqarası "artsakh" brendinin məhsullarının satışı qadağan edilib

Bax → 9

Son günlər Nikola Tesla adına Belqrad hava limanındaki "Duty Free" mağazasında Azərbaycanın Ermənistan tərəfindən işğal olunmuş tarixi ərazilərində yaradılmış qondarma rejim tərəfindən istehsal olunan və bu rejimin adına uyğun olaraq dırnaqarası "artsakh" brendi ilə şərab, konyak, araq və digər spirtli içki məhsullarının "Armenian flavors" adlı ayrıca guşədə satışı...

İranlı nazir: "İKT sahəsində İran ilə Azərbaycanın əməkdaşlığının inkişafı zəruridir"

Bax → 12

İran ilə Azərbaycan yaxın qonşu və dost dövlətlərdir. Digər sahələrdə olduğu kimi informasiya texnologiyaları sahəsində də iki dövlət arasındakı əlaqələrin inkişafı zəruridir. AZƏRTAC xəbər verir ki, bu sözləri dekabrın 4-də İranın rabitə və informasiya texnologiyaları naziri Məhəmməd Cavad Azəri Çəhromi deyib. O bildirib ki, Azərbaycanın nəqliyyat, rabitə və yüksək texnologiyalar nazirinin dəvəti ilə "Bakutel-2018" Beynəlxalq Rabitə...

"Siyasi mühacirlərin" pul davası

Bax → 14

Avropada "siyasi mühacir" adı altında var-gəlib edib, Azərbaycanın dövlətçilik maraqlarına qarşı çıxanların qrant davası səngimək bilmir. Daha dəqiq desək, Məhəmməd Mirzəli ilə Tural Sadıqlının qrant üstündə bir-birlərinə olmazın sözlər demələri, məhz erməni lobbisinin dəstəyi ilə fəaliyyət göstərən xarici fondlardan aldıkları ianələrə görə açıq-aşkar etirazlarda bulunmaları, artıq özü-özlüyündə bütün kartları açığa çıxarıb. T.Sadıqlı 4 ildir Almaniya "siyasi mühacir" kimi yaşayır...

Azərbaycan diplomatiyasının Lissabon uğuru



7

"Azərbaycanla Türkiyə arasında əlaqələr tarixi köklərə bağlıdır"



2

İlham Əliyev: "Azərbaycanın valyuta ehtiyatları xarici borcdan 5 dəfə böyükdür"



4

"Ziddiyyətlərdən uzaq duran Azərbaycan səmərəli əməkdaşlıq formaları ilə öz nümunəsini təqdim edir"




6

Ermənistanda "Su-25" hücum təyyarəsinin qəzaya uğraması nəticəsində iki pilot ölüb



4

Bakıda Azərbaycan, İran, Rusiya və Türkiyənin İKT nazirlərinin dördtərəfli görüşü keçirilib



6

8

Avropada söz azadlığı yalnız kağız üzərindədir



10

Demokratiya libasında erməni diktaturası



12

Dövlət Statistika Komitəsi: Dekabrın 4-dək 221 min tondan çox pambıq tədarük olunub



5 dekabr 2018-ci il

Azərbaycan Respublikasının Prezidenti İlham Əliyev dekabrın 4-də Türkiyə Respublikasının nəqliyyat və infrastruktur naziri Mehmet Cahit Turhanın başçılıq etdiyi nümayəndə heyətini qəbul edib.

AZƏRTAC xəbər verir ki, dövlətimizin başçısı Türkiyənin nəqliyyat və infrastruktur naziri Mehmet Cahit Turhanın XXIV "Bakutel" Azərbaycan Beynəlxalq Telekomunikasiya, İnnovasiya və Yüksək Texnologiyalar Sərgisində böyük heyətlə iştirakından məmnunluğunu bildirdi. Prezident İlham Əliyev Azərbaycanla Türkiyə arasında ikitərəfli münasibətlərin bütün sahələrdə, o cümlədən nəqliyyat və infrastruktur sahələrində uğurla inkişaf etdiyini bildirdi. Nəqliyyat sahəsində əməkdaşlığımıza toxunan dövlətimizin başçısı ölkəmizin birgə həyata keçirdiyi layihələrdən danışaraq ötən il istifadəyə verilən Bakı-Tbilisi-Qars dəmir yolu xəttinin təkə regionda deyil, daha geniş məkanda böyük önəm daşdığını vurğuladı. Dövlətimizin başçısı ölkəmizin rabitə sahəsində də birgə iş birliyi apardıqlarını, Türkiyə şirkətlərinin bu sahədə uzun illər fəaliyyət göstərdiklərini dedi və rabitə sahəsində əməkdaşlığımızın daha da genişləndirilməsi üçün böyük perspektivlərin olduğunu bildirdi.

Nazir Mehmet Cahit Turhan Türkiyə Respublikasının Prezidenti Rəcəb Tayyib Ərdoğanın salamlarını dövlətimizin başçısına çatdırdı. Azərbaycanla Türkiyə arasında əlaqələrin dərin tarixi köklərə malik olduğunu vurğulayan qo-

“Azərbaycanla Türkiyə arasında əlaqələr tarixi köklərə bağlıdır”

Prezident İlham Əliyev Türkiyənin nəqliyyat və infrastruktur nazirinin başçılıq etdiyi nümayəndə heyətini qəbul edib



naq Azərbaycanda bütün sahələrdə, o cümlədən infrastruktur və şəhərsəlmada böyük inkişafın şahidi olduğunu dedi. Mehmet Cahit Turhan bildirdi ki, ulu öndər Heydər

Əliyevin ifadəsi ilə desək Azərbaycanla Türkiyə “Bir millət, iki dövlət”dir və Azərbaycanın əldə etdiyi uğurlar Türkiyədə böyük sevincə qarşılıdır. Türkiyəli nazir Azərbay-

canla Türkiyənin bundan sonra da birgə uğurlu layihələr həyata keçirəcəklərini məmnunluqla qeyd etdi.

Dövlətimizin başçısı Türkiyə

Respublikasının Prezidenti Rəcəb Tayyib Ərdoğanın salamlarına görə minnətdarlığını bildirdi, onun da salamlarını Türkiyə Prezidentinə çatdırmağı xahiş etdi.

“Azərbaycanla ABŞ arasında əməkdaşlıq müxtəlif sahələrdə uğurla inkişaf edir”

Prezident İlham Əliyev ABŞ-ın Müdafiə Nazirliyinin nümayəndə heyətini qəbul edib

Azərbaycan Respublikasının Prezidenti İlham Əliyev dekabrın 4-də Amerika Birləşmiş Ştatlarının müdafiə nazirinin müavininin müşaviri xanım Laura Kuperin başçılıq etdiyi nümayəndə heyətini qəbul edib.

AZƏRTAC xəbər verir ki, dövlətimizin başçısı Azərbaycanla ABŞ arasında əməkdaşlığın müxtəlif sahələrdə uğurla inkişaf etdiyini bildirdi. Prezident İlham Əliyev qarşılıqlı səfərlərin, o cümlədən ABŞ Prezidentinin milli təhlükəsizlik məsələləri üzrə müşaviri Con Boltonun və digər rəsmilərin Azərbaycana səfərlərinin münasibətlərimizin inkişafındakı rolunu qeyd etdi. Müdafiə sahəsində əməkdaşlığın məmnunluq doğurduğunu deyən dövlətimizin başçısı enerji təhlükəsizliyi məsələlərinin də ikitərəfli münasibətlərimizin inkişafında böyük önəm daşdığını bildirdi, bu baxımdan ABŞ hökumətinin və şəxsən ABŞ Prezidentinin Cənub Qaz Dəhlizi layihəsinin reallaşmasına verdiyi dəstəyi yüksək qiymətləndirdi. Prezident İlham Əliyev Respublika Günü və enerji sahəsində əməkdaşlıq mövzusunda ABŞ Prezidentinin ünvanladığı məktubların



da əhəmiyyətini qeyd etdi.

Dövlətimizin başçısı NATO çərçivəsində də əlaqələrin inkişafından məmnunluğunu bildirərək, NATO mənzil qərargahına son uğurlu səfərini bu təşkilatla əmək-

daşlığın yaxşı göstəricisi kimi dəyərləndirdi. Prezident İlham Əliyev qeyd etdi ki, Əfqanıstandakı sülhməramlı əməliyyatlarda ölkəmizin iştirakı və orada Qətiyyətli Dəstək Missiyasında hərbiçilərimizin sayı-

nın artırılması Azərbaycanın bu ölkədə ümumi sülhyaratma səylərinə verdiyi töhfəsini nümayiş etdirir. Azərbaycanın etibarlı və sabit tərəfdaş olduğunu qeyd edən Prezident İlham Əliyev ölkəmizin,

həmçinin ikitərəfli əsasda da Əfqanıstanda həyata keçirilən quruculuq və yenidənqurma işlərinə öz töhfəsini, xüsusilə “ASAN xidmət” təcrübəsinin Əfqanıstanda da tətbiqinə dəstək verdiyini bildirdi.

Azərbaycan Prezidenti İlham Əliyev xanım Laura Kuperin səfərinin və ölkəmizin arasında müdafiə sahəsində məsləhətləşmələrin əməkdaşlığımızın inkişafına əlavə təkan verəcəyinə ümidvar olduğunu vurğuladı.

Ölkəmizə səfərinin Azərbaycanla ABŞ arasında müdafiə sahəsində əməkdaşlıq və strateji tərəfdaşlıq əlaqələrinin genişlənməsinin davam etdirilməsi məqsədini daşdığını deyən ABŞ müdafiə nazirinin müavininin müşaviri xanım Laura Kuper qeyd etdi ki, Amerika Birləşmiş Ştatlarının rəhbərliyi Azərbaycanla əlaqələrə mühüm əhəmiyyət verir. Xanım Laura Kuper Azərbaycanla ABŞ arasında terrorizm, kütləvi qırğın silahları və narkotik maddələrin yayılmasının qarşısının alınması və ümumilikdə, təhlükəsizlik sahəsində əməkdaşlığı, Azərbaycanın Əfqanıstanda həyata keçirilən sülhyaratma missiyasına dəstəyini və tranzit daşımaları üçün yaratdığı imkanları yüksək qiymətləndirdi.

“Azərbaycanda telekommunikasiya üzrə yeni texnologiyaların tətbiqi və xidmət şəbəkəsinin ən müasir standartlara uyğunlaşdırılması istiqamətində ardıcıl tədbirlər həyata keçirilməkdədir”

Prezident İlham Əliyev XXIV beynəlxalq “Bakutel-2018” telekommunikasiya, innovasiya və yüksək texnologiyalar sərgi və konfransının iştirakçılarına müraciət ünvanlayıb.

Məktubda deyilir: “Hörmətli sərgi və konfrans iştirakçıları! Sizi ölkəmizin paytaxtı Bakı şəhərində XXIV beynəlxalq “Bakutel-2018” telekommunikasiya, innovasiya və yüksək texnologiyalar sərgi və konfransının açılışı münasibətilə səmimi salamlayır, hər birinizə uğurlar arzulayıram.

Yüksək texnologiyalar sahəsində mühüm hadisələrdən olan sərgi və konfransınızın informasiya-kommunikasiya texnologiyaları sektoru nümayəndələrinin ənənəvi görüş məkanına çevrilməsi sevindirici haldır. Ən son yeniliklərin və texnoloji nailiyyətlərin nümayiş etdirilməsi baxımından geniş imkanlara malik “Bakutel” platformasında informasiya-kommunikasiya sənayesi təmsilçiləri, aparıcı biznes rəhbərləri və mütəxəssislər özlərinin qlobal əhəmiyyətli layihələr və eləcə də gələcək inkişaf perspektivləri ilə bağlı fikirlərini bölüşərək həlledici qərarlar qəbul edirlər.

Bu gün Azərbaycanda telekommunikasiya üzrə yeni texnologiyaların tətbiqi və xidmət şə-



bəkəsinin ən müasir standartlara uyğunlaşdırılması istiqamətində ardıcıl tədbirlər həyata keçirilməkdədir. Vətəndaşların telekommunikasiya, poçt və digər

xidmətlərlə daha keyfiyyətli təmin olunması məqsədilə yaradılmış “Şəbəkə” xidmət mərkəzlərinin sayı davamlı artırılır. İnformasiya-kommunikasiya texnologi-

yalarının cəmiyyət həyatının ayrı-ayrı sahələrində geniş tətbiqi və məlumatların vahid mərkəzdə təhlükəsiz saxlanması üçün beynəlxalq səviyyədə təhlükəsizlik

standartlarına cavab verən Data Mərkəzi qurulmuşdur.

Azərbaycan Poçtu ənənəvi xidmətlərlə yanaşı, bank-maliyyə xidmətləri də göstərir. Milli poçtumuz beynəlxalq tranzit poçt mərkəzi kimi fəaliyyətə başlamışdır. İnformasiya-kommunikasiya texnologiyalarına marağın artırılması və gənclərin innovativ ideyalarına dəstək məqsədilə paytaxtda, həmçinin bölgələrdə “İdeyadan Biznesə” startap turları və müxtəlif yarışlar təşkil olunur. Bu yaxınlarda ölkəmizdə ilk dəfə olaraq beynəlxalq “İnnovasiyalar həftəsi” keçirilmişdir. Layihə çərçivəsində ziyarətçilər yüksək texnologiyalar və innovasiyalara dair yeniliklərlə yaxından tanış olmaq imkanı qazanmışlar.

Nəqliyyat, Rabitə və Yüksək Texnologiyalar Nazirliyinin tabeliyində innovasiyalar Agentliyinin yaradılmasının ölkəmizdə yüksək texnologiyaların inkişaf tempini daha da artıracağına əminliyimi ifadə etmək istərdim. İnanıram ki, sərgi və konfrans aparacağınız geniş müzakirələr və keçirəcəyiniz səmərəli görüşlərlə qarşılıqlı əməkdaşlıq əlaqələrinin dərinləşməsinə və yeni təşəbbüslərin meydana çıxmasına yol açacaq, informasiya-kommunikasiya texnologiyaları sənayesinin inkişafına öz töhfəsini verəcəkdir”.

“Azərbaycanla İran rabitə və informasiya texnologiyaları sahəsində yaxşı əməkdaşlıq həyata keçirir”

Prezident İlham Əliyev İranın rabitə və informasiya texnologiyaları nazirinin başçılıq etdiyi nümayəndə heyətini qəbul edib

Azərbaycan Respublikasının Prezidenti İlham Əliyev dekabrın 4-də İran İslam Respublikasının rabitə və informasiya texnologiyaları naziri Məhəmməd Cavad Azəri Cəhrominin başçılıq etdiyi nümayəndə heyətini qəbul edib.

AZƏRTAC xəbər verir ki, dövlətimizin başçısı Məhəmməd Cavad Azəri Cəhrominin XXIV “Bakutel” Azərbaycan Beynəlxalq Telekommunikasiya, İnnovasiya və Yüksək Texnologiyalar Sərgisində iştirakından və İranın bu tədbirdə geniş sayda şirkətlərlə təmsil olunmasından məmnunluğunu bildirdi. Sərginin ənənəvi olaraq keçirildiyini deyən Prezident İlham Əliyev burada İran şirkətlərinin daim iştirak etdiyini vurğuladı. Azərbaycanla İranın müxtəlif sahələrdə, o cümlədən rabitə və informasiya texnologiyaları sahəsində yaxşı əməkdaşlıq həyata keçirdiyini qeyd edən dövlətimizin başçısı müntəzəm qarşılıqlı səfərlərin, eləcə də nazirlər səviyyəsində təmasların yaxşı səviyyədə olduğunu



qeyd etdi. Dövlətimizin başçısı İKT sahəsində həm ikitərəfli səviyyədə, həm də regional çərçivədə əməkdaşlıq üçün yaxşı imkanlar

açıldığını dedi.

Qəbula görə minnətdarlığını bildiren İran İslam Respublikasının rabitə və informasiya texnologiya-

ları naziri Məhəmməd Cavad Azəri Cəhromi ölkələrimiz arasında İKT sahəsində yaxşı əməkdaşlıq həyata keçirildiyini bildirdi. O,

Rəsmi xronika

Prezident İlham Əliyev Cəfər Cabbarlı adına Respublika Gənclər Kitabxanasının əməkdaşlarının “Tərəqqi” medalı ilə təltif edilməsi haqqında Sərəncam imzalayıb.

Prezident İlham Əliyev Tailandın Kralı Maha Vaciralonqkorn Bodindradebayavarankuna təbrik məktubu göndərüb. Təbrikdə deyilir: “Əlahəzrət, Tailand Krallığının milli bayramı münasibətilə Sizə və Sizin simanızda bütün xalqınıza öz adımdan və Azərbaycan xalqı adından ən səmimi təbriklərimi yetirirəm. Belə bir əlamətdar gündə Sizə möhkəm cansağlığı və xoşbəxtlik, dost Tailand xalqına daim sülh və rifah arzulayıram”.

əməkdaşlığın təkə ikitərəfli səviyyədə deyil, eləcə də İran, Azərbaycan, Türkiyə, Rusiya səviyyəsində genişləndirilməsi üçün səmərəli müzakirələrin aparıldığını dedi. Məhəmməd Cavad Azəri Cəhromi keçən il Azərbaycan Prezidenti ilə görüşdən ötən dövr ərzində əməkdaşlığın genişləndirilməsi və layihələrin icrası ilə bağlı çoxlu işlərin görüldüyünü məmnunluqla qeyd etdi. Görüşdə əməkdaşlığın perspektivləri ətrafında fikir mübadiləsi aparıldı.

5 dekabr 2018-ci il

İlham Əliyev: “Azərbaycanın valyuta ehtiyatları xarici borcdan 5 dəfə böyükdür”

Düz 25 il öncə - 1993-cü il dekabrın 11-də Ulu Öndər Heydər Əliyev “Azərbaycan Respublikasının milli valyutasının respublika ərazisində yeganə ödəniş vasitəsi elan olunması haqqında” Fərman imzalayıb. İmzalanan Fərmanda deyilir ki, respublikada müstəqil maliyyə, pul-kredit siyasətinin aparılmasını, onun daxili bazarının qorunmasını milli valyutanın-manatın möhkəmləndirilməsini, bank-maliyyə, uçot və hesablaşmalarının sadələşdirilməsini təmin etmək məqsədi ilə 1994-cü il yanvar ayının 1-də saat 00-dan etibarən Azərbaycan Respublikasının ərazisində Azərbaycan Respublikasının Mərkəzi Bankının pul nişanı-manat yeganə ödəniş vasitəsi elan edilsin. Eyni zamanda, Azərbaycan Respublikasının Mərkəzi Bankına tapşırılsın ki, 1993-cü il dekabrın 15-dən etibarən keçmiş SSRİ Dövlət Bankının 1961 - 1992-ci illərə aid pul nişanlarının dövrüyyəyə buraxılmasını dayandırsın.

Pul vahidi dövlətin gücünü, siyasi-iqtisadi durumunu, tarixi missiyasını ifadə edir

Müstəqil dövlətin əsas göstəricilərindən biri də onun milli pul vahidinin olmasıdır. Pul vahidi dövlətin gücünü, siyasi-iqtisadi durumunu, tarixi missiyasını kifayət qədər ifadə edə bilir. Məhz ölkəmizdə müstəqil pul siyasətinin yeridilməsinə şərait yaratmaq məqsədi ilə Ümummilli Lider Heydər Əliyevin 11 dekabr 1993-cü il tarixli “Azərbaycan Respublikası milli valyutasının respublika ərazisində yeganə ödəniş vasitəsi elan olunması haqqında” Fərmanı mühüm rol oynadı. Bu Fərmanla manatın dövrüyyədə yeganə ödəniş vasitəsi olması təsbit edildi və Azərbaycanın rubl zonasından çıxması təmin edildi. Bununla da, Mərkəzi Bank müstəqil pul və məzənnə siyasəti həyata keçirmək imkanı əldə etdi ki, bu siyasətin də müsbət nəticələri, qısa müddətdə, ölkə iqtisadiyyatının inkişafına öz töhfəsini verdi.

Eyni zamanda, ölkə ərazisində manatın yeganə ödəniş vasitəsi olması 1995-ci il noyabrın 12-də ümumxalq səsverməsi yolu ilə keçirilmiş referendumda qəbul olunan Konstitusiyaya Aktı ilə bir daha öz təsdiqini tapdı. Belə ki, Azərbaycan Respublikasının Konstitusiyasının 19-cu maddəsinə əsasən, Azərbaycan Respublikasının pul vahidinin manat olduğu müəyyən edilmiş və Azərbaycan Respublikasının ərazisində manatdan başqa pul vahidlərinin ödəniş vasitəsi kimi işlədilməsi qadağan edilmişdir. Bütün bunlar manatın məzənnəsinin sabitləşməsi və möhkəmlənməsi, onun, sözün əsl mənasında, milli valyutaya çevrilməsi üçün münbət şərait yaratdı.

Azərbaycanın milli valyutasının möhkəmləndirilməsi real və obyektiv iqtisadi faktorlara əsaslanır

Bu gün Azərbaycanın inkişaf trayektoriyası kifayət qədər davamlıdır və iqtisadi artımın real və obyektiv faktorlarına əsaslanır. Bu, bir aksiomadır: iqtisadiyyatı güclü olan dövlət hər şeyə qadirdir. Əldə olunan bu uğurların kökündə isə ölkədə yaradılan ictimai-siyasi sabitlik, iqtidar-xalq birliyi dayanır. Məlum həqiqətdir ki, iqtisadiyyatın normal durumu, məhz belə vəziyyətin yaranmasından çox asılıdır. Son illər ölkə iqtisadiyyatının qeyri-neft sektoru daha üstün sürətlə inkişaf etməsi, 9 ay ərzində Azərbaycanın valyuta ehtiyatları 8% artması hökumətin apardığı uğurlu islahatların məntiqi nəticəsidir.



Milli valyutanın respublika ərazisində yeganə ödəniş vasitəsi elan olunması haqqında Ulu Öndər Heydər Əliyevin verdiyi Fərmandan 25 il ötür

Təbii ki, iqtisadiyyatda baş verən bütün keyfiyyət dəyişikliklərinin kökündə maliyyə imkanları dayanır. Əgər etibarlı maliyyə mənbələri olmasaydı, sərmayələr yatırılmazdı, iqtisadi inkişafın indiki dinamikliyini təmin etmək mümkün olmazdı. 1993-cü ildən sonra Heydər Əliyevin müdrikliyi sayəsində Azərbaycana xarici sərmayələrin yatırılması, son illərdə isə Ulu Öndərin neft strategiyasının tənənəsi olaraq, respublikamızın özünün daxili maliyyə imkanlarının yaranması xüsusi qeyd edilməlidir.

“Azərbaycanın valyuta ehtiyatları xarici borcdan 5 dəfə böyükdür”

“Azərbaycanın valyuta ehtiyatları xarici borcdan 5 dəfə böyükdür”

Son 15 ildə Azərbaycanın böyük iqtisadi və maliyyə resurslarına malik olması ölkə Prezidenti İlham Əliyevin proqramatik uğurlu inkişafının nəticəsidir. Prezident İlham Əliyev çıxışlarında da vurğulayıb ki, son 15 il ərzində iqtisadi inkişaf baxımından, Azərbaycan qədər sürətlə inkişaf edən ikinci ölkə olmamışdır: “Son 15 il ərzində iqtisadi inkişaf baxımından, Azərbaycan qədər sürətlə inkişaf edən ikinci ölkə olmamışdır. Bizim iqtisadiyyatımız üç dəfədən çox artmışdır. Aparıcı beynəlxalq təşkilatlar, Davos İqtisadi Forumu Azərbaycanı rəqabətqabiliyyətliyinə görə, dünyada 35-ci yere layiq görüb-

Elmar Məmmədov ATƏT-in Nazirlər Şurasının 25-ci iclasında iştirak edəcək

Azərbaycanın xarici işlər naziri Elmar Məmmədovun rəhbərlik etdiyi nümayəndə heyəti Avropada Təhlükəsizlik və Əməkdaşlıq Təşkilatının (ATƏT) Nazirlər Şurasının 25-ci iclasında iştirak etmək üçün İtaliyanın Milan şəhərinə yola düşüb. Xarici İşlər Nazirliyinin mətbuat xidmətindən AZƏRTAC-a bildiriblər ki, iclas çərçivəsində Elmar Məmmədovun çıxışı və ikitərəfli görüşləri nəzərdə tutulub.



Ermənistanda “Su-25” hücum təyyarəsinin qəzaya uğraması nəticəsində iki pilot ölüb



Dekabrın 4-də Ermənistan silahlı qüvvələrinə məxsus “Su-25” hücum təyyarəsi uçuş-təlim tapşırığını yerinə yetirmək üçün yerli vaxtla saat 10:30-da Gümrü aeroportundan havaya qalxıb və qısa müddətdən sonra radarlardan itərek yoxa çıxıb. AZƏRTAC erməni KİV-lərinə istinadla xəbər verir ki, ölkənin Müdafiə Nazirliyinin məlumatına görə, günorta saatlarında təyyarənin qalıqları Ermənistanın qərbindəki Maralik şəhəri yaxınlığında tapılıb. Təyyarəni idarə edən Ermənistan hərbi-hava qüvvələrinin iki pilotunun da öldüyü bildirilir.

dür, inkişaf edən ölkələr arasında isə biz 3-cü yerdəyik. Bizim çox böyük iqtisadi resurslarımız var. Bizim valyuta ehtiyatlarımız xarici borcumuzdan 5 dəfə böyükdür”.

Sözsüz ki, bütün bunlar dövlət başçısının apardığı köklü iqtisadi islahatlar nəti-

cəsində əldə olunub. Məhz bütün bunlara əsasən, bir daha inamla deyə bilərik ki, Azərbaycan qədər sürətlə inkişaf edən ikinci ölkə olmayıb və olmayacaq da.

RƏFIQƏ KAMALQIZI

Azərbaycan Respublikasının Prezidenti İlham Əliyev, birinci xanım Mehriban Əliyeva, qızları Leyla Əliyeva və Arzu Əliyeva dekabrın 4-də Bakı Ekspo Mərkəzində XXIV Azərbaycan Beynəlxalq Telekommunikasiya, İnnovasiya və Yüksək Texnologiyalar Sərgisi - "Bakutel-2018" ilə tanış olublar.

AZƏRTAC xəbər verir ki, nəqliyyat, rabitə və yüksək texnologiyalar naziri Ramin Quluzadə dövlətimizin başçısına və xanımına sərgi barədə məlumat verdi.

Bildirildi ki, builki sərgidə 20 ölkədən 230 şirkət iştirak edir. Nəqliyyat, Rabitə və Yüksək Texnologiyalar Nazirliyi, Beynəlxalq Telekomunikasiya İttifaqı, Azərbaycanda İxracın və İnvestisiyaların Təşviqi Fondu və Azərbaycan Respublikası Sahibkarlar Təşkilatları Milli Konfederasiyasının dəstəyi ilə keçirilən sərgidə 10 ölkə - ABŞ, Türkiyə, Belarus, Birləşmiş Ərəb Əmirlikləri, Fransa, İtaliya, Polşa, Xorvatiya, İran, Sloveniya milli pavilyonla təmsil olunur.

Prezident İlham Əliyevə nazirliyin qurumlarının, müəssisələrinin məhsul və xidmətləri, həyata keçirdiyi layihələri barədə məlumat verildi.

Nəqliyyat, Rabitə və Yüksək Texnologiyalar Nazirliyinin dəstəyi ilə həyata keçirilən "Robopark" layihəsinin məqsədi məktəblilərin müasir elmi-texniki biliklərinin artırılması, intellektual elmi-texniki yaradıcılığın inkişafı, yüksək texnologiyalar sahəsinə marağın artırılması, eyni zamanda, robot texnikasının əsasları ilə bağlı məlumatlar əldə etmələrinə imkan yaratmaqdır. Layihə çərçivəsində nazirlik Birləşmiş Millətlər Təşkilatının İnkişaf Proqramı ilə birgə 23 nömrəli orta məktəbdə ilk "Robopark" robot texnika laboratoriyası yaradılıb.

Nazirlik tərəfindən "İdeyadan Biznesə" layihəsinin icrasına bu ilin aprelindən başlanılıb. Layihənin reallaşdırılmasına Heydər Əliyev Fondunun Regional İnkişaf İctimai Birliyi, Azərbaycan Gənclər Fondu, Birləşmiş Millətlər Təşkilatının İnkişaf Proqramı, "Microsoft" və "Azercell" şirkətləri dəstək olub. Yeddi ay ərzində respublikanın ayrı-ayrı şəhər və rayonlarında keçirilən startap turuna 2 mindən çox iştirakçı qatılıb. Ümumilikdə seçilən 75 komandadan 15-i respublika finalında iştirak hüququ qazanıb.

Nazirliyin İnformasiya Texnologiyalarının İnkişafı Dövlət Fondu tərəfindən qrant alan layihələr kommersiyalaşdırılmış layihələr hesab edilir. Nazirliyin İnformasiya Texnologiyalarının İnkişafı Dövlət Fondu bu məqsədlə keçirdiyi 6 müsabiqə üzrə ümumilikdə 117 layihəyə qrant ayırıb. Layihələrdən 20-si kommersiyalaşdırılıb və fəaliyyətini davam etdirərək bazarda öz yerini tutub.

"Bakı Telefon Rabitəsi" MMC - "Baktelecom" və "Aztelekom" sərgidə birgə stendlə təmsil olunur. "Baktelecom" GPON texnologiyası ilə "Evədek optika" layihəsini davam etdirir. Bu il 40 min mənzildə bu texnologiya vasitəsilə infrastruktur yaradılıb. Cari ilin əvvəlindən Bakı şəhərində və regionlarda rabitə infrastrukturunun məhdud olduğu ərazilərdə LTE texnologiyası tətbiq edilir. "Aztelecom" ilkin olaraq Xaçmazın kəndlərində simsiz rabitə xidmətinin tətbiqinə başlayıb. Bundan başqa, bu il "Aztelekom" magistral şəbəkənin müasir standartlarla yenidən qurulması layihəsinə də start verib.

Azərbaycanın malik olduğu ilk regional Data Mərkəzinin "Microsoft" şirkəti ilə əməkdaşlığı nəticəsində müştərilərə ən əlverişli şərtlərdə virtual mühit üçün lisenziyalaşdırılmış əməliyyat sistemi təqdim olunur. Burada saxlanılan məlumatların və beynəlxalq səs trafikinin ehtiyat bazasının yaradılması məqsədilə növbəti ilin ikinci rübündə istifadəyə verilməsi planlaşdırılan Yevlax Ehtiyat Data Mərkəzinin inşası davam edir. Bununla yanaşı, Dövlət Data Mərkəzi layihəsi üzərində də işlərə başlanılıb.

Gələn il Məlumat Hesablama Mərkəzi tərəfindən istifadəçi ilə veb-səhifənin serveri arasında şifrəli məlumat mübadiləsinə həyata keçirmək üçün lazım olan, Azərbaycanda ilk dəfə təhlükəsizlik sertifikatlarının verilməsinə başlanacaq. İndiyədək həm dövlət, həm də özəl saytlar bu sertifikatı xaricdən əldə edirdi. Gələcəkdə bu sertifikatların ixracı da mümkündür. Müəssisə və təşkilatlarda sənəd dövriyyəsinə elektronlaşdırmağa imkan verən "Made in Azerbaijan" brendinə uyğun olaraq yerli mütəxəssis-

Azərbaycan Prezidenti İlham Əliyev "Bakutel-2018" sərgisi ilə tanış olub



lər tərəfindən "AzDoc" adlı proqram hazırlanıb. "Elektron imza və Elektron sənəd haqqında" Qanuna və kargüzarlıq təlimatlarına uyğun olan proqram hazırda Nəqliyyat, Rabitə və Yüksək Texnologiyalar Nazirliyi daxilində tətbiq olunur. Gələcəkdə isə bütün dövlət təşkilatları bu proqramdan istifadə edə bilər. Proqramda sənədləri elektron imza ilə də təsdiqləmək mümkündür.

Dövlət Radiotezliklər İdarəsi bu il "Bakutel-2018" çərçivəsində ən yeni informasiya-kommunikasiya texnologiyalarının ölkədə tətbiqinə şərait yaradılması üçün müasir radiomonitinq, mobil rabitə xidmətlərinin müqayisəli analizi və digər bu kimi sistem və texnologiyaların sərgiləyir. Sərgidə 5G - beşinci nəsil mobil rabitə, süni intellekt kimi texnologiyaların işinə və keyfiyyətinə nəzarət prinsiplərini özündə cəmləyən sistemlər nümayiş olunur.

Dövlət Avtomobil Nəqliyyatı Xidməti avtomobil nəqliyyatı sahəsində dövlət tənzimləmə-



sini, əhalinin və iqtisadiyyatın avtomobil nəqliyyatı ilə daşımalarına və digər nəqliyyat xidmətlərinə ehtiyacının təmin olunmasına dövlət nəzarətini həyata keçirən icra hakimiyyəti orqanıdır. Prezident İlham Əliyevin 2008-ci ildə imzaladığı Fərmanla yaradılan bu xidmət avtomobil nəqliyyatı ilə sərnişin və yük daşımalarının inkişafı sahəsində tədbirlər görür, beynəlxalq və ölkədaxili sərnişin və yük daşımalarını yerinə yetirən avtomobil nəqliyyatı subyektləri tərəfindən beynəlxalq norma və qaydalara, həmçinin Azərbaycan Respublikasının normativ hüquqi aktlarına riayət olunmasına nəzarət edir.

Sonra dövlətimizin başçısı və xanımı Azərbaycanda müasir poçtun və rabitənin yaradılmasının 100 illiyinə, eyni zamanda, "Azərbaycan memarlığına" həsr olunan poçt markasını möhürlədilər.

Sərgidə "Azərpoçt" MMC tərəfindən ən çox tələb olunan xidmətlərin göstərildiyi, tam avtomatlaşdırılmış, 24 saat ərzində fasiləsiz fəaliyyət göstərən poçt şöbəsinin prototipi də təqdim olunur. Artıq iki ildir innovativ və texnoloji yeniliklərlə təchiz olunan "Şəbəkə" xidmət mərkəz-

- Tamamilə doğrudur. Dünyada neftin qiymətinin artıb-azalmasından asılı olmayaraq, Azərbaycan iqtisadiyyatının davamlı tərəqqisi üçün qeyri-neft sektorunun inkişafı bizim uğurla həll etdiyimiz əsas vəzifəmizdir. Buna görə də biznesə yaxşı şəraitin yaradılması məqsədilə infrastruktur layihələrinin inkişafı üçün çox iş görülür. Biznesin həvəsləndirilməsi, sahibkarlara köməklə bağlı xeyli layihələr var. Bütövlükdə investisiya, biznes mühiti Azərbaycanda yaxşılaşır. Dünya Bankının son məlumatlarına, "Doing business" hesabatına görə Azərbaycan 25-ci yerdədir. Biz bir il ərzində 32 pillə irəliləmişik və bu gün biznes sahəsində dünyanın aparıcı ölkələri sırasındayıq. Buna görə də burada təqdim olunan sahə həm biznes, həm innovasiya, həm də təhsil baxımından çox mühümdür. Bu, bizim üçün prioritet olan sahələrdən biridir və təsadüfi deyil ki, 24 ildir belə bir sərgi keçiririk. İştirak edən şirkətlərin sayı ilbəil artır. Mənə dedilər ki, bu il iştirak edən şirkətlərin sayı 230-dur və çoxlu yerli Azərbaycan şirk-

kətləri var. Yarıdan çoxu Azərbaycan şirkətləridir. Bu, o deməkdir ki, ölkəni inkişaf etdirmək və yeni iş yerləri yaratmaq üçün biz bu istiqamətdə işləməyə hazırıq. Çünki neft sektoru iş yerləri yaratmır.

- Həm də əbədi deyil.

- Bəli, əlbəttə. Ona görə biz daim çalışmalıyıq ki, iş yerlərinin yaradılması iqtisadi inkişafın səviyyəsinə uyğun olsun. Azərbaycanda demografik artımı nəzərə almaqla biz çalışmalıyıq ki, dünyaya yeni gələn hər bir Azərbaycan vətəndaşı 20-30 ildən sonra işlə təmin edilmiş olsun.

- Zəhmət olmasa deyin, turizm sahəsi. Axtı Sız turizmi inkişaf etdirmək niyyətdəsiniz. Bildiyimə görə, indi ən çox turist Rusiyadandır. Doğrudur?

- Bəli, birinci yerdə Rusiyadan gələn turistlərdir. İl hələ ki, yekunlaşmayıb, amma 800 mindən çox rusiyalı gəlib. Rusiyalılar inamla birinci yeri qoruyub saxlayırlar. Bizdə son iki ildə turizmin artımı müşahidə edilib. 2016-cı ildə 22 faiz, 2017-ci ildə 20 faiz artım olub, bu il hələ ki, bilmirik, amma yenə də artım var. Turistləri, ilk növbədə, burada özlərini təhlükəsiz etdikləri şərait cəlb edir. Rusiyalılara gəlince, düşünürəm ki, onlar özlərini evdəki kimi hiss edirlər. Burada dil səddi yoxdur, onlara münasibət çox yaxşıdır. Bizim ortaqlarımız da mühüm rol oynayıb.

- Ləziz təamlarınız...

- Bəli, tamamilə doğrudur. Əlbəttə, təhlükəsizliyin, rahatlığın təmin olunması səviyyəsi, Azərbaycan xalqının qonaqpərvərliyi, eyni zamanda, tarixi abidələr, iqlim - yeni, mən turistlərin Azərbaycana niyə gəldiklərinin səbəbləri barədə çox danışa bilərik. Düşünürəm ki, rusiyalılar mənə eşidəcəklər. Mən məmnunluqla onları ölkəmizə dəvət edirəm. Biz onların gəlişinə həmişə şadiq.

- Müsahibəyə görə çox sağ olun!

ləri yaradılıb. Növbəti - 9-cu "Şəbəkə" mərkəzinin Beynəlxalq Avtovağzal Kompleksində istifadəyə verilməsi nəzərdə tutulur.

Sonra Prezident İlham Əliyev Rusiyanın "Rossiya-24" televiziya kanalına müsahibə verdi.

Müxbir: Cənab Prezident, müsahibə verdiyiniz üçün çox sağ olun. Azərbaycanda olmağınızdan çox məmnunmuş. İcazənizlə Sizinlə söhbətimizi rus dilində davam edək.

Prezident İlham Əliyev: Olar, buyurun. Azərbaycan dilində də çox gözəl danışırınsınız.

-İlk növbədə demək istərdim ki, mən Azərbaycana birinci dəfə gəlmirəm və Bakıda həmişə nəyinsə dəyişdiyini görmək çox xoşdur. Sizin inkişaf edirsiniz, nailiyyətlərlə kifayətlənmirsiniz. Zəhmət olmasa deyin, son zamanlar Azərbaycanda hansı innovasiyaları xüsusilə inkişaf etdirirsiniz? Mən bilirəm ki, siz təkcə neft sektorunu inkişaf etdirmirsiniz, həm də diqqəti qeyri-neft sektoruna yönəldirsiniz. Sizin burada nəyi inkişaf etdirmək istərdiniz?

5 dekabr 2018-ci il

Hikmət Hacıyev: "Ziddiyyətlərdən uzaq duran Azərbaycan səmərəli əməkdaşlıq formaları ilə öz nümunəsini təqdim edir"

Coxşaxəli beynəlxalq əməkdaşlığı dəstəkləyən Azərbaycan 2019-2022-ci illərdə Qoşulmama Hərəkatına sədrlik edəcək. Bu təşkilatın prioritet mövzuları beynəlxalq sülh və təhlükəsizlikdir.

Bu fikirlər Azərbaycan Respublikası Prezidenti Administrasiyasının xarici əlaqələr şöbəsinin müdiri Hikmət Hacıyev Brüsseldə nəşr olunan nüfuzlu EURACTIV qəzetinin baş redaktoru Georgi Qotevə eksklüziv müsahibəsində yer alıb. AZƏRTAC qəzetdə dərc olunmuş müsahibəni təqdim edir.

- Postsovet məkanında bir neçə "dondurulmuş münaqişə" var. Amma onların bəzilərinə "dondurulmuş" hesab etmək olmaz. Çünki bu münaqişələrdə hələ də silahlardan istifadə olunur, insanlar həyatını itirir. Dağlıq Qarabağ da belə münaqişələrdən biridir. Ermənistanda yeni baş nazirin hakimiyyətə gəlişindən sonra bu istiqamətdə hansısa dəyişikliklər olubmu? Münaqişənin həllində müsbət inkişafa ümid varmı?

- Bu il noyabrın 11-də Birinci Dünya müharibəsinin başa çatmasının 100-cü ildönümü qeyd olunub. Təəssüflə bildirmək lazımdır ki, bu gün Avropada, Azərbaycanın işğal altındakı əraziləri boyunca Birinci Dünya müharibəsinin xatırladın səngərlər var. Buna görə sizinlə razıyam. Bu münaqişəni metaforik olaraq "dondurulmuş" hesab edənlər yanılır. Birinci və İkinci Dünya müharibələri göstərib ki, dövlətlərin suverenliyinə və ərazi bütövlüyünə qarşı gücdən istifadənin dəhşətli fəsadları olur. Odur ki, dövlətlərin beynəlxalq birlik tərəfindən tanınmış sərhədlərinin dəyişdirilməsinə cəhd qəbul edilməz.

Əgər Ermənistandakı yeni hökumət sivil dövlət qurmaq, əhalisini layiqli həyatla təmin etmək niyyətindədirsə, rəsmi Yerevan üzərinə götürdüyü beynəlxalq öhdəlikləri yerinə yetirməli, BMT Təhlükəsizlik Şurasının qətnamələrində tələb olunduğu kimi, Azərbaycanın işğal altındakı ərazilərdən qoşunlarını çıxarmalıdır. Bundan əlavə, azərbaycanlı məcburi köçkünlər doğma torpaqlarına qayıtmalı, ədalət bərpə olunmalıdır. Ədalət olmadan sülhü təmin etmək mümkün deyil.

Ermənistan qonşu ölkələrlə sülh şəraitində yaşamağı öyrənməlidir. O, hərbi təcavüzü, ərazi iddialarını və öz-özünü təcrid etməyi dayandırmalıdır. Yalnız bundan sonra hərbi riskləri aradan qaldırmaq, işğalla əsaslanan status-kvonu dəyişdirmək olar. Nəticədə münaqişənin siyasi yolla həllinə imkan yaranar.

Yeri gəlmişkən, ATƏT-in Minsk qrupunun həmsədri olan dövlətlər (Fransa, Rusiya, ABŞ) bu münaqişə ilə bağlı status-kvonu dəyişdirilməsinə ehtiyac olduğunu hətta prezidentlər səviyyəsində dəfələrlə vurğulayıblar. Ermənistandakı yeni hökumətdən də bunu gözləyirik. Onlar əvvəlki hərbi xunta rejiminin səhvlərini təkrarlamamalıdır.

Bu ilin sentyabrında Düşənbədə MDB Dövlət Başçıları Şurasının iclası əsnasında Azərbaycan Respublikasının Prezidenti ilə Ermənistanın baş naziri arasında söhbət olub. Nəticədə Azərbaycan konstruktiv mövqeyini, münaqişənin danışıqlar yolu ilə həllində qətiyyəti bir daha nümayiş etdirib. Atəşkəs rejiminin gücləndirilməsi, aşağı səviyyələrdə kommunikasiyanın yaradılması, danışıqlara dair öhdəliklərin təmin edilməsi ilə bağlı şifahi razılıq əldə olunub.

Azərbaycan Ermənistandakı seçkidən sonra ATƏT-in Minsk qrupunun həmsədrinin təklif etdiyi və dəstəklədiyi substantiv, intensiv danışıqlara hazırdır. Amma təəssüf ki, Bakının konstruktiv və xoşniyyətli mövqeyinə rəğmən, Yerevan Azərbaycanın işğal altındakı ərazilərdə qeyri-qanuni fəaliyyətini davam etdirir.



Bu, danışıqlar üçün əlverişli mühitin yaradılmasına ciddi zərbə vurur.

- Ermənistanın Azərbaycanda ciddi narahatlıq yaradan fəaliyyətində misal göstərmə bilərsinizmi?

- Ermənistan Azərbaycanın işğal altındakı ərazilərdə anneksiya siyasəti yürüdür, qeyri-qanuni fəaliyyətlər həyata keçirir. Bununla o, işğala əsaslanan status-kvonu möhkəmləndirməyə çalışır. Rəsmi Bakıda xüsusilə ciddi narahatlıq yaradan məsələ Suriya ermənilərinin işğal altındakı ərazilərdə məskunlaşdırılması, bu ərazilərdə demoqrafik vəziyyətin süni şəkildə dəyişdirilməsidir. Humanitar hüquqa və Cenevrə konvensiyalarına əsasən, işğal edilmiş ərazilərdə qeyri-qanuni fəaliyyət qadağandır. İşğal altındakı ərazilərdə mineral sərvətlərin istismarı və onların iqtisadi əməkdaşlıq və inkişaf Təşkilatı üzv ölkələrinə qeyri-şəffaf şəkildə ixrac edilməsi də ciddi narahatlıq yaradır. Bununla yanaşı, Ermənistan işğal etdiyi ərazilərdə Azərbaycan xalqının əsrlərdə mövcud olan mədəni irsini məhv edir. Onlardan bəzilərinin bərpası artıq mümkün deyil. Azərbaycanın işğal altındakı ərazilərinə qeyri-qanuni səfərlər, bu ərazilərdə qanunsuz əməllərin həyata keçirilməsi sülh prosesinə xələf gətirməklə yanaşı, etnik təmizləməyə məruz qalmış 1 milyondan çox azərbaycanlı məcburi köçkün və qaçqının kollektiv hüquqlarının pozulmasıdır.

- Rəsmi Bakı bütün global ölkələrlə yaxşı əlaqələrə əsaslanan siyasət yürüdü. Lakin global ölkələr arasında münasibətlər daha da pisləşir: ABŞ ilə Avropa İttifaqı (Aİ) arasında münasibətlər indiyədək görünmədiyi qədər pisdır, Vaşinqtonla Pekin arasında əlaqələrdə problemlər var, Rusiya ilə Qərbi ölkələri arasındakı münasibətlər narahatedicidir. Bugünkü vəziyyəti necə qiymətləndirirsiniz? Bu, Azərbaycan üçün nə kimi nəticələr verə bilər? Ölkənin beynəlxalq səviyyədə rolu necə olacaq?

- Beynəlxalq münasibətlərdə artan gərginlik və ziddiyyət dünya ictimaiyyətinin məsuliyətli üzvü olan Azərbaycanı da narahat edir. Çünki rəsmi Bakı qanunlara əsaslanan beynəlxalq siyasi və iqtisadi düzəni dəstəkləyir. Bununla yanaşı, o, çoxşaxəli beynəlxalq münasibətlərin və əməkdaşlığın tərəfdarıdır.

Azərbaycan universal təsisatlarla bağlı islahatların və onların müasir dövrə uyğunlaşdırılmasının sadıq tərəfdarıdır. Bakı 2019-2022-ci illərdə Qoşulmama Hərəkatına sədrlik edəcək (Qoşulmama Hərəkatı 120 ölkəni birləşdirən beynəlxalq təsisatdır. Bu təşkilata üzv ölkələr heç bir hərbi bloka qoşulmur). Beynəlxalq sülh və təhlükəsizlik məsələləri Qoşulmama Hərəkatının gündəmində olan prioritet mövzularıdır. Azərbaycanın sədrliyi dövründə bu hədəflərə töhfə verməsi üçün güclü iradəsi var. Azərbaycan ziddiyyətlərdən uzaq durur və ikitərəfli səmərəli əməkdaşlıq formaları ilə öz nü-

münəsini təqdim edir. Bu gün ölkəmiz global sülh platforması rolunu oynayır. Müxtəlif mövqeləri olan ölkələr Azərbaycanla ortaq məxrəc tapır. Məsələn, Rusiya, ABŞ və NATO-nun hərbi liderləri müntəzəm olaraq Bakıda görüşürlər.

Yeri gəlmişkən, sualınız mənə Prezident İlham Əliyevin Şimali Atlantika Şurasının iclasındakı sözlərini xatırladı. Dövlətimizin başçısı o zaman demişdi: "Biz dostlarımızın da bir-biri ilə dost olmasını istərdik". Bu bəyanat qüvvədə qalır.

- "Bir kəmə - bir yol" təşəbbüsü Azərbaycan üçün nə qədər vacibdir? Əlbəttə, Beynəlxalq Dəniz Ticarət Limanı şübhəsiz ki, bu böyük mozaikanın bir hissəsidir. Amma Avropa İttifaqı Çinin bu planından narahatdır və bununla bağlı Pekinə öz təklifini verir. Ölkələr üçün uduşlu plan necə ola bilər?

- Azərbaycan tarixən qədim İpək Yolunun bir hissəsi olub. Ölkənin tarixi təcrübəsinə, coğrafi mövqeyinə, həmçinin Azərbaycanın global ticarətə töhfə vermək əzminə görə rəsmi Bakı belə layihələrdə fəal iştirak edir. Bununla yanaşı, o, bağlantı və uzlaşmalarla əlaqədar müxtəlif modellərin yaradılmasına töhfə verir. Bu gün ölkəmiz regionda ən müasir infrastruktur malik dövlətdir. Buraya İpək Yolunun yerrüstü, hava, dəniz və dəmir yolu komponentləri daxildir. Bakı-Tbilisi-Qars dəmir yolunun istismara verilməsi bunun ən bariz nümunəsidir. Çinin "Bir kəmə - bir yol" təşəbbüsünü irəli sürməsindən etibarən Azərbaycan bu layihəni dəstəkləyir. Bununla yanaşı, ölkəmiz Aİ-nin uzlaşma və bağlantılarla əlaqəli konsepsiyasını da təqdim edir. Nəqliyyat dəhlizlərinin yaradılması təkcə yük daşınması demək deyil. Əlbəttə ki, bu, daha böyük anlam kəsb edir. Çünki qədim İpək Yolu göstərib ki, bu, sivilizasiyaların, mədəniyyətlərin əməkdaşlığı və qarşılıqlı zənginləşməsidir. Azərbaycan isə müasir infrastrukturunu və geniş regionlara çıxış imkanları sayəsində "Şərqi-Qərbi" layihəsi vasitəsilə Çin və Avropa bazarlarının birləşməsinə töhfə verir. Bu layihə ilə Çindən Avropaya ən qısa və sərfəli müddətdə yük daşınması mümkün olacaq. Bununla çox sayda iş yerləri yaradılacaq, ölkələr çiçəklənəcək və sabitlik olacaq. Ölkələr üçün uduşlu plan məhz budur.

- Azərbaycan həm coğrafi, həm də digər xüsusiyyətlərə görə Türkiyə və İranla yaxındır. Amma Aİ üçün geosiyasi ambisiyalara malik belə tərəfdaşlarla işləmək hər zaman asan olmur. Bu məsələ ilə bağlı məsləhət verə bilərsinizmi?

- Qonşu ölkələrlə əlaqələr Azərbaycanın xarici siyasəti üçün prioritet məsələdir. Düzgün qeyd etdin ki, ölkəmizin həm Türkiyə, həm də İranla dostluq və tərəfdaşlıq əlaqələri var. Heç kəsə məsləhət verə bilmərik. Amma Azərbaycan öz təcrübəsini bölüşə və özü ilə bağlı nümunələri göstərə bilər. Ölkəmiz şəffaf, təxmin edilən, müstəqil xarici siyasət yürüdür. Rəsmi Bakı heç bir dövlətin daxili işlərinə qarışmır, Azərbaycan öz maraqları ilə tərəfdaşlarının maraqları arasında ortaq nöqtə tapmaq yolu əsasında regional əməkdaşlıq imkanları təklif edir.

Hesab edirik, ən yaxşı inkişaf bölüşülən inkişafdır. Nəticədə sülhə və dostluğa əsaslanan qonşuluq münasibətlərinin yaradılmasına töhfə verir.

Azərbaycan Türkiyə və İranla ikitərəfli, həmçinin üçtərəfli formatda əməkdaşlıq edir. Bu, qarşılıqlı faydalı olan regional əməkdaşlığa töhfə verir. Sonda onu əlavə etmək istərdim ki, qarşılıqlı xoş niyyətə əsaslanan ümumi maraqlar və etimad sayəsində ikitərəfli əməkdaşlıq modelləri ilə bağlı uğur qazanmaq mümkündür.

Bakıda Azərbaycan, İran, Rusiya və Türkiyənin İKT nazirlərinin dördtərəfli görüşü keçirilib



"Bakutel-2018" XXIV Azərbaycan Beynəlxalq Telekommunikasiya, İnnovasiya və Yüksək Texnologiyalar Sərgisi çərçivəsində Azərbaycan, İran, Rusiya və Türkiyə arasında İKT sahəsində regional əməkdaşlıq barədə dördtərəfli görüş keçirilib. AZƏRTAC xəbər verir ki, görüşdə Azərbaycan Respublikası nəqliyyat, rabitə və yüksək texnologiyalar naziri Ramin Quluzadə, Rusiya Federasiyasının rəqəmsal inkişaf, rabitə və kütləvi kommunikasiyalar naziri Konstantin Noskov, Türkiyə Respublikasının nəqliyyat və infrastruktur naziri Mehmet Cahit Turhan, İranın informasiya-kommunikasiya texnologiyaları naziri Məhəmməd Cavad Azəri Cəhromi iştirak edib.

Görüşdə startap ekosistemlərinin inkişafı, peyk, poçt xidmətləri, kibertəhlükəsizlik, beynəlxalq fiber-optik şəbəkələrin inkişafı sahəsində əməkdaşlıq, texnologiya parklarının layihələndirilməsi, eləcə də idarə olunması ilə bağlı məlumat və təcrübə mübadiləsi məsələləri müzakirə edilib.

Nazirlər kommersiya məqsədli peyk xidmətləri, birgə kibertəhlükəsizlik təşkilatı, poçt xidmətləri sahəsində daşıma və tranzit imkanlarından istifadə, milli kibertəhlükəsizlik qurumlarının koordinasiya fəaliyyətinə dair də fikir mübadiləsi aparıblar. Sonda qeyd olunan sahələrdə səmərəli əməkdaşlıq, birgə təlim, tədqiqat işləri, bilik və təcrübə mübadiləsi aparılması, eyni zamanda, dördtərəfli konsorsiumun yaradılması qərar alınıb. İran tərəfinin təklifi ilə növbəti eyni tərkibli görüşün İranda keçirilməsi razılaşdırılıb.

"YARAT" da növbəti ustad dərsi müasir xoreografiyanın əsaslarına həsr ediləcək



Dekabrın 5-də "YARAT" Müasir İncəsənət Mərkəzində rusiyalı gənc xoreograf və rəqqasə Alyona Veselovanın rəhbərliyi ilə ustad dərsləri keçiriləcək. AZƏRTAC xəbər verir ki, ustad dərslərində iştirak edənlər müasir xoreografiyanın əsaslarını və rəqs improvizasiya prinsiplərini öyrənə biləcəklər. İmprovizasiya rəqqasın hərəkətinin azadlığını, onun vücudunun hərəkətdə öyrənməsini nəzərdə tutur. Proqram, iştirakçıların müxtəlif bilik səviyyələrini nəzərə alaraq tərtib olunub. Rus dilində aparılacaq ustad dərslərində hər kəs iştirak edə bilər.



Azərbaycan diplomatiyasının Lissabon uğuru

Ulu Öndər Heydər Əliyevin tarixi çıxışı sammitin tarixinə yazılaraq, Azərbaycanın dünyaya ədalət çağırışı kimi qiymətləndirildi



ATƏT-in Lissabon sammitindən 22 il ötür. 1996-cı il dekabrın 3-də ATƏT-in Lissabon (Portuqaliya) sammitində Ermənistan-Azərbaycan, Dağlıq Qarabağ münaqişəsinin nizamlanması barədə bəyanat qəbul olunub. Qeyd edək ki, bu sammitin yekun sənədində münaqişənin nizamlanmasının üç prinsipini əks etdirən bənd yer almışdı: Azərbaycanın ərazi bütövlüyü bərpa edilir, Dağlıq Qarabağa Azərbaycanın tərkibində yüksək muxtariyyət statusu verilir, bölgənin hər iki icmasının təhlükəsizliyi təmin olunur. Lakin işğalçı Ermənistan konsensus prinsipindən sui-istifadə edərək, həmin maddəyə razılıq vermədi.

O zaman Ulu Öndərimiz Heydər Əliyev isə cavab addımı olaraq, bütövlükdə sammitin yekun sənədinə veto qoyacağını bildirərək, dünyada analoqu olmayan qətiyyət və siyasi iradə nümayiş etdirdi. Məhz bu tarixi hadisə nəticəsində, kritik vəziyyətdən çıxış yolu kimi həmin müddəalar ATƏT-in fəaliyyətdə olan sədrinin xüsusi bəyanatı şəklində qəbul edildi. Bu amil, Azərbaycanın xarici siyasət diplomatiyasının tarixi uğuru kimi bu gün də xatırlanmaqda və onunla qürur duyulmaqdadır.

Lissabon sammitinin yekun sənədinə əlavədə, məhz Ulu Öndər Heydər Əliyevin təkidlə tələb etdiyi prinsip öz əksini tapdı

Tarixi həqiqət həm də budur ki, ATƏT bu və ya digər qətnamələrin qəbulunda konsensus prinsipi ilə hərəkət edir. Bu prinsiplərə görə, dövlətlərdən biri "yox" deyərsə, o sənəd heç bir halda qəbul edilmir. Məhz o zaman Ulu Öndər Heydər Əliyev çox böyük qətiyyət nümayiş etdirdi və ciddi-cəhdlə büt

tün diplomatik mexanizmlərdən istifadə edərək, o sənədin qəbul olunmasına nail oldu. Məsələ həm də ondadır ki, yekun sənədin 20-ci maddəsi ilə bağlı çox ciddi fikir ayrılıqları vardı. Ermənistan "veto" hüququndan istifadə edərək, çalışırdı ki, münaqişənin tənzimlənməsi ilə bağlı sənəddə Azərbaycanın ərazi bütövlüyünün təminatı məsələsi öz əksini tapmasın. Bu halda, Ümummilli Lider Heydər Əliyev qəti olaraq bildirdi ki, Azərbaycan heç bir halda, Dağlıq Qarabağ məsələsində güzəştə getməyəcək.


Azərbaycanın dəyişməz və qətiyyətli mövqeyi var. Belə olan halda, ATƏT-in o vaxtkı sədri kompromis variant təklif etdi. Bu variant yekun sənədlərə əlavə bəyanatında öz əksini tapdı. Lissabon sammitinin yekun sənədinə əlavədə isə, məhz Dahi Öndər Heydər Əliyevin təkidlə tələb etdiyi prinsip öz əksini tapdı. Bu sənəddə Azərbaycanın ərazi bütövlüyünün təmin olunmasından, qaçqın və məcburi köçkünlərimizin öz doğma yurdlarına qaytarılması məsələlərindən söhbət gedirdi.

Bu baxımdan, xüsusilə vurğulanır ki, bu uğura birbaşa Ümummilli Lider Heydər Əliyevin müstəsna fəaliyyəti və diplomatik məharəti sayəsində nail olundu.

Həmçinin, qeyd etmək mümkündür ki, bu gün Azərbaycanın xarici diplomatik uğurlarının təməlinə, bilavasitə Heydər Əliyev siyasi ideologiyasının təməlləri dayanmaqdadır. Belə ki, ilk növbədə, sözügedən münaqişənin tənzimlənməsi ilə bağlı Azərbaycanın diplomatik üstünlüyü təmin edilib. Məsələn, aprel hadisələri də sübut etdi ki, Azərbaycanın hərbi üstünlüyü də tam təmin edilib. Bu, eyni zamanda, belə qənaətə gəlməyə zəmin yaradır ki, Azərbaycan artıq diplomatik və hərbi güclə öz sözünü deməyi bacaran güclü və müstəqil dövlətdir. Bütün bunların təməlinə Lissabon Zirvə görüşündə əldə edilmiş diplomatik zəfərinin dayanır və bu zəfərdən doğan növbəti uğurların, qələbələrin reallığı sonrakı illərdə, daha dəqiq desək, 2003-cü ildən başlayaraq, məhz Azərbaycan Prezidenti İlham Əliyevin xarici siyasəti ilə sübuta yetirilib.

Rəfiqə KAMALQIZI

ADA Universitetində azərbaycanlı diplomatların Paris Sülh Konfransındakı fəaliyyətindən bəhs edən kitabın təqdimatı olub



Dekabrın 4-də ADA Universitetində Georq Mamuliyaya və Ramiz Abutalıbovun müəllifliyi ilə "Ə.M.Topçubaşi. Paris arxivi. 1919-1940" (A.M.Topçubaşi. Parijskiy arxiv. 1919-1940) dörd cildlik kitabın təqdimat mərasimi keçirilib. AZƏRTAC xəbər verir ki, ADA Universitetinin prorektoru Fərid İsmayilzadə bildi



rib ki, Azərbaycan Prezidentinin 2015-ci ildə Əlimərdan bəy Topçubaşovun 100 illik yubileyi ilə bağlı imzaladığı Sərəncama əsasən ADA Universitetində bundan əvvəl də tədbirlər keçirilib. Həmin tədbirlərdə Topçubaşovun siyasi fəaliyyətindən bəhs olunub. Bu gün təqdimatına toplaşdığımız kitabda Azərbaycanın diplomatiya tarixindən danışılır.

Kitabın həmmüəllifi Georq Mamuliyaya qeyd edib ki, Paris Sülh Konfransında Azərbaycan diplomatları yalnız öz ölkələrinin deyil, bütün Qafqazın müstəqilliyi və siyasi-mənəvi birliyi uğrunda mübarizə aparıblar. Nəşrdə həmin dövrdə gedən global siyasi və sosial proseslərdən bəhs olunur.

Digər həmmüəllif Ramiz Abutalıbov kitabın nəşrinə göstərdiyi dəstəyə görə Heydər Əliyev Fonduna minnətdarlığını bildirib. Məhz bu dəstək nəticəsində Fransa arxivlərində tarixi faktlarla bağlı araşdırmaların aparılması mümkün olub. O, Fransa arxivlərində Ceyhun Hacıbəyli və Azərbaycanın digər tarixi şəxsiyyətləri ilə bağlı zəngin məlumatların olduğunu da deyib. Sabiq səfir əlavə edib ki, kitab tarixi sənədlər və materiallar əsasında tərtib olunub. Nəşrdə 1918-ci il Azərbaycan diplomatlarının Paris Sülh Konfransındakı fəaliyyətindən bəhs olunub.

AMEA-nın Tarix İnstitutunun şöbə müdiri Sevinc Əliyeva bildirib ki, kitabda Azərbaycan Xalq Cümhuriyyəti tarixinin indiyədək məlum olmayan faktları əksini tapıb. Həmçinin əsərdə 1919-1921-ci illərdə Azərbaycan və Qafqaz xalqlarının azadlıq uğrunda mübarizəsindən danışılır. Alim qeyd edib ki, 1918-ci il dekabrın 7-də fəaliyyətə başlayan Azərbaycan parlamentinin qərarı ilə Paris - Versal Sülh Konfransına göndərilən nümayəndə heyəti xalqın iradəsini, onun müstəqillik əzmini ifadə etmək, bu müstəqilliyi dünyaya tanıtmək və qəbul etdirmək missiyasını öz üzərinə götürmüşdü. Nəşrdə dövlət xadimi və diplomat, Azərbaycan Xalq Cümhuriyyətinin qurucularından biri Əlimərdan bəy Topçubaşovun rəhbərliyi ilə 1918-1920-ci illərdə Parisdə fəaliyyət göstərən Azərbaycan diplomatik missiyası haqqında bir sıra mənbələr əşkara çıxarılıb və ictimaiyyətə çatdırılıb.

Tarixçi Aydın Balyev vurğulayıb ki, keçmiş sovet dövründə bu arxivlərə çatmaq mümkün deyildi. Müstəqilliyin bərpasından sonra bu proses bir qədər sadələşdi. Bu gün isə Azərbaycan dövlətinin dəstəyi və Ramiz Abutalıbovun yorulmaz səyi nəticəsində 4

cildlik kitab ərəşəyə gəlib. Kitabda Paris Sülh Konfransında iştirak edən nümayəndə heyətinin tərkibi ilə bağlı məlumat verilir. Belə ki, 1918-ci il dekabrın 28-də Azərbaycan Xalq Cümhuriyyəti hökuməti parlamentin aqsaqqallar şurasının üzvlərinin iştirakı ilə Paris Sülh Konfransına göndəriləcək nümayəndə heyətinin tərkibini müəyyən edib. Parlamentin sədri Əlimərdan bəy Topçubaşovun rəhbərlik etdiyi nümayəndə heyətinə Məmməd Həsən Hacınski, Əhməd bəy Ağayev, Əkbər Şeyxülislamov, Məhəmməd Məhərrəmov, Miryaqub Mehdiyev və Ceyhun

bəy Hacıbəyli daxil idilər.

Milli Məclisin deputatı, tarixçi alim Musa Qasımlı bildirib ki, diplomatlarımızın Paris Sülh Konfransı üçün hazırladıkları Memorandumda Azərbaycanın ərazi bütövlüyünə olan iddialar diplomatik dillə rədd edilir. Memorandumun ən mühüm bölmələri Azərbaycan Xalq Cümhuriyyətinin ərazisi və əhalisinə aid bölmələr idi. Qeyd olunurdu ki, Ermənistanın, Gürcüstanın və İranın konfransa təqdim etdikləri ərazi iddiaları bilavasitə Azərbaycana qarşı yönəldiyindən Cümhuriyyət ərazilərinin tarixən ona məxsus olması, Azərbaycana qarşı iddia qaldırılmış ərazilərdə əhalinin böyük əksəriyyətini təqədimdən azərbaycanlıların təşkil etməsi tarixi faktlarla əsaslandırılıb. Tarixçi alim Solmaz Tohidi kitabın əhəmiyyətindən bəhs edərək bildirib ki, bu nəşr Azərbaycan Xalq Cümhuriyyəti diplomatlarının, xüsusilə də Ə.M.Topçubaşovun xidmətlərinin xalqımızın diqqətinə çatdırılmasında əhəmiyyətli mənbədir. Solmaz Tohidi əhəmiyyətli tarixi faktların üzə çıxarılmasına göstərdiyi köməyə görə Georq Mamuliyaya minnətdarlığını bildirib. O deyib ki, Topçubaşovun arxivindən mühüm sənədlərin əldə olunmasında G.Mamuliyanın böyük rolu olub. Qeyd edək ki, kitabda Azərbaycan nümayəndə heyətinin 1919-cu ildə Amerika Birləşmiş Ştatlarının Prezidenti Vudro Vilsonla görüşündən də bəhs olunur. Görüşdə ABŞ Prezidenti V.Vilsona təqdim olunmuş Memorandumda Azərbaycan Xalq Cümhuriyyətinin yaranma tarixindən, onun birlikli inkişaf yolundan, istiqlal uğrunda verdiyi qurbanlardan danışılırdı. V.Vilsondan Azərbaycanın istiqaliliyyətinin tanınması, ABŞ ilə Azərbaycan arasında diplomatik və iqtisadi əlaqələrin qurulması istiqamətində kömək göstərməsi xahiş edildi. ADA Universitetinin rektoru Hafiz Paşayev qeyd edib ki, bu tarixi şəxsiyyətlər böyük diqqətə layiqdir. Onlarla bağlı bu cür tədbirlər tək bir universitetdə və tədqiqat institutunda deyil, geniş auditoriyalarda davam etdirilməlidir.

Rektor Georq Mamuliyaya və Ramiz Abutalıbova dəyərli bir kitabı ərəşəyə gətirdiklərinə görə minnətdarlığını bildirdi, bu cür əhəmiyyətli işin davam etdirilməsinin vacibliyini söylədi. Mamuliyanın Cümhuriyyət tarixi ilə bağlı böyük məlumatlara malik olduğunu deyən H.Paşayev onun alimlərimizin arxiv sənədlərini əldə etmələrinə dəstək verdiyini söylədi. Sonda müəlliflər imzaladıkları kitabları tədbir iştirakçlarına hədiyyə etdilər.

Avropada söz azadlığı yalnız kağız üzərindədir



Putini kim
"oyuna" çəkir?

MƏTLƏB

MetebSalahov@mail.ru

Yaxşı bir Azərbaycan atalar sözü var: "Keçinin buynuzu gicişəndə, çobanın çomağına sürtünər". Amma icazənilmə mən "çomağına sürtünər" ifadəsini, "çomağını axtarar" sözləri ilə əvəz edir. Çünki görünən odur ki, 2008-ci ildən sonra qərbdəkilərin buynuzu yenə Vladimir Putinin "çomağı" üçün möhkəmcə "darıxıb".

Belə olmasaydı, Kerç boğazında Ukraynanı öz gəmiləri ilə Rusiyanın üzərinə sürdürməzdilər. Heç zaman qərbdəkilər V.Putinlə açıq savaşa girməyiblər. Əvvəlcə, gürcüləri ortaya atdılar, son illərdə də "Ukrayna kartı"ndan istifadə etdilər. Hər ikisində də balacaboy cüdoçu "KQB" generalına uduzub, diz çökdülər. Ortada qalan, qanı axan isə, gürcülər və ukraynalılar oldu.

Qərb strateqləri Moskvaya qarşı siyasi eksperiment kimi yazıq gürcüləri və xoxolları verdilər rus ayısının qabağına. Hər ikisinin qanından da dividend qazanmaq üçün yalançı "dəstəkləyici" və "biz sizin yanınızdayıq" bəyanatları səsləndirməklə, işlərini bitmiş saydılar. Vəssalam, yazıq ukraynalılar və gürcülər də getdilər işlərinin dalınca. Daha doğrusu, qərbdəkilərin fitfasına görə V.Putinə bədalə ödəməyə getdilər.

Bu yaxınlarda iki slavyan dövlətini üz-üzə gətirən Kerç boğazı da slavyanlar üçün ağır tarix kimi yaddaşa yazıldı. Onsuz da, iki slavyan qardaşdan daha çox qanlı düşmən kimi üz-üzə dayanan Ukrayna ilə Rusiya, Kerç boğazında slavyan savaşının bir addımlığına qədər gəlib çıxdı. Rus ayısını Kerç boğazında "razborkaya" çəkmək üçün gərək 2 balon təmiz rus arağı içsən ki, beynindəki Putin qorxusunu duman bürüsün, gözün balacaboy cüdoçunun qəzəbli gözlerini ayırd etməsin.

Amma şokolad mafiyası kimi tanınan Petro Poroşenko "qazını boşaltmaq" üçün bir-iki günlük hərbi vəziyyət elan elədi və nəbz yoxlamağa keçdi. Ancaq nəbz yoxlama, vəssalam! Çünki V.Putinin qoyduğu qırmızı xətti keçmək, şokolad mafiyasının başı üçün deyil axı...

Amma başqa bir tərəfdən hadisələr göstərdi ki, Ukrayna hələ də Rusiyaya qarşı dərin nifrət ruhundadır və Krimin zorla ondan qoparılmasına görə, Moskvadan hər an dəhşətli qisas almağa hazırdır. Bu, sadəcə, inkar olunması mümkünsüz olan faktıdır və Kerç "razborkası" da dediklərimizi açıqca sübut etdi.

Kiyevdə hakimiyyətdə, kim olursa-olsun, bu slavyan torpaqlarında Rusiyaya qarşı ölümcül, patoloji ictimai nifrət püskürür və bu amil gec-tez Ukraynanın Rusiya əleyhinə ən dəhşətli ssenarilərdə rol alacağına qaçılmaz reallığa çevirir. Xüsusilə, Putin əleyhdarları həmişə bu kartdan yerli düşəndə, yararlanmağa can atacaqlar. Bu da özünü hər fürsətdə bürüzə verir. NATO neçə vaxtdır ki, Kiyevdəki hakimiyyətlə birgə təlimlərə baş vurur, İngiltərə isə, lap irəli gedərək, dünəndən başlayaraq, öz seçmə bölməsini Ukraynaya yollayıb. Sanki, Qərbdəkilər Putinin nəbzini yenidən yoxlamağa başlayıblar.

Bir dəfə, düz 10 il əvvəl, qərbdəkilər bu nəbzi Gürcüstanda yoxlamağa başladılar və bunun ardınca da rus əsgərləri Olimpiyadanın qızğın vaxtında Tbilisinin içərilərinə kimi irəliləyib, gürcü çaxırından dadmalı oldular. Bu da, onunla nəticələndi ki, Mixail Saakaşvilinin 2008-ci ilin bir avqust gecəsi həm cəsarətli, həm də dəhşətli səhvi olan bu qərarından sonra Qərb liderləri-Kondalıza Rays, Angela Merkel, Nikola Sarkozi və Polşanın o zamankı prezidenti Qafqaz reysi ilə buraları su yoluna döndərdilər.

Axırda tənqənfəs halda qaçıb Kremləki otağında hadisələri oyuncaq pultu ilə idarə edən "KQB" generalı, əziz Putinin əl-ayağına düşüb, rus əsgərini Tbilisidən geri çəkmək üçün yalvar-yaxar etdilər. Hətta xarici KİV-lər bir ara yazırdılar ki, bu baş verənlərdən bərk qəzəblənən V.Putin, gürcü Mişasını bu cəsarətə sürükləyən A.Merkeli rus dilində yamanca "bəzəyib" yola salıbmış.

İndi Kremlin yeni "Lenininin" ürək döyüntülərini yenidən eşitmək üçün yüz yola baş vuran Qərb başbilənləri, deyəsən, bu dəfə Pribaltikanı da öz qanlı eksperimentlərinin güdazına verəcəklər. Çünki artıq "sovet ailəsində" Moskva ilə qanlı eksperiment üçün güdaza verəcək tək mədəni pribaltikalılar qalıb. Amma qorxulu cəhət odur ki, bu dəfə balacaboy Vladimirin sarı saçları, qıyıq gözleri və soyuq üzü pis bozarsın. Bax, onda rus çəkməsi üzünü Varşavaya çevirəcək...

Bir müddətdir Fransada "Sarı Jiletli"lə polis arasındakı qarşıdurmalar gündəmi zəbt edib və bütün dünya fransızları diqqətlə izləyir. Daha doğrusu, küçə nümayişçiləri ilə yanaşı, polisin də reaksiyasının, özü də çox qəddarçasına davranışlarının şahidi olmayan yoxdur. Artıq Fransada baş qaldıran inqilab dalğası oradan Belçika və Hollandiya olmaqla, digər Avropa ölkələrinə də yayılır. Bir sözlə, Avropa daxilində etirazlar get-gedə daha da qızıdır və hətta kütlə müxtəlif tələblərlə yanaşı, hakimiyyətin istefası tələbi ilə də çıxış edir. Əvəzində isə, etirazçılara qarşı çox sərt davranılır, aksiyaya iştirakçıların dağıdılması üçün müxtəlif vasitələrdən istifadə edilir.

Bir vaxtlar gözyaşardıcı qazdan, su şırnağından və sair bu kimi vasitələrdən istifadə edilirdisə, indi artıq Avropa ölkələrində polis aksiyaçılara hücum edir, təzyiç göstərir, fiziki təsirlərə məruz qoyur, bəzən atlardan, itlərdən də istifadə etməkdən də çəkinmir. Bu təzyiqlərin nəticəsi olaraq indi Avropada, daha dəqiq desək Fransada müxtəlif xəsarət alanlarla yanaşı, ölənlər haqda da məlumatlar verilir. Görünür, Fransa kimi bir Avropa ölkəsi vətəndaşlara qarşı belə zorakılıq etməkdə zərrə qədər tərəddüd etmir və zənn edir ki, nümayişçilərə qarşı belə bir addım atmaqda haqlıdır.

Analoji faktın İspaniyada da şahidi olduq və bir Avropa ölkəsinin Barselonada etiraz edən əhaliyə qarşı hansı təzyiqlər göstərdiyini də müşahidə etdik. Hətta İspaniya polisinin dəyənəyi altında həyatdan məhrum olanlar barədə də məlumatlar ictimailəşdirildi və sanki bu məsələdə qeyri-adi heç bir şey yox imiş. Sanki etirazçılara, aksiyaya keçirilənlərə qarşı bu, normal davranışdır və bu hərəkətlərdə qanundan kənar, antidemokratik heç bir məqam ola bilməzdi.

Bir məqam diqqəti cəlb etməyə bilməzdi ki, bütün beynəlxalq təşkilatlardan tutmuş dünya dövlətlərinə qədər hamısı bu Avropa dövlətinə haqq qazandırdı və İspaniyanın tərəfini saxladı. Katalonlar içərisində ölənlər, xəsarət alanlar oldusa da, ne İspaniyanı qınayan oldu, ne də katalonlara zərrə qədər haqq, hüquq verən. Heç bir hüquq verilmədən onların bəziləri, hətta hüquqi müstəvidə də cəzalandırıldı və bu məsələ burda bağlandı. İspaniya hökuməti heç müzakirə mövzusu belə olmadı və ne insan haqları yada düşdü, ne demokratiya, ne də ki, azadlıqlar.

Avropa ölkələri bundan sonra etirazları zor gücünə yatırmaq üçün özündən əvvəlki hadisələri presedent hesab edəcək

İndi də kütlənin etirazlarının qarşısı Fransada çox kobud şəkildə alınır. Xəsarətlər, hətta ölümlə nəticələnən polis müdaxiləsi də heç bir narazılığa səbəb olmur və beynəlxalq təşkilatlar bunu adi hal kimi, normal təzahür kimi qarşılayır. Avropanın daxilində, lap elə mərkəzində aksiyalar polis müdaxiləsi və kobudluq ilə susdurulur və bu, Avropa ittifaqında belə rezonans doğurmur. Ən təzadlı mə-

öz təsdiqini tapır

Təbii olaraq belə bir sual yaranır: görəsən, Avropa ölkələrində yaşayanların haqq və hüquqları yoxdur, yoxsa Avropa ölkələri bu hüquqları hesaba almır? Sözsüz ki, avropalıların hüquqsuz olduqlarından danışmaq doğru olmaz və sözdə, kağızda da olsa, onların haqlarına geniş yer



qam isə, ondan ibarətdir ki, avropalıların hüquqları, insan haqları, azadlıqları, ələlxüsü, söz azadlıqları, toplamaq hüquqları elə Avropanın daxilində kobudcasına pozulur və buna reaksiya belə verilmir.

İspaniyada və ardınca da Fransada baş verənlər, onu deməyə əsas verir ki, bu halın Belçikada, Hollandiyada da təkrarlanacağına şübhə yoxdur. Daha aydın şəkildə ifadə etsək, bütün bu olanların ardınca Belçikanın da, Hollandiyanın da aksiyaçılara qarşı analoji davranış sərgiləməyə cəyine kimsə zəmanət verə bilməz. Əksinə, özündən əvvəlki dövlətlərin davranışları fonunda istənilən bir Avropa ölkəsi nədən ehtiyat edə bilər və niyə də ehtiyatlanmalıdır? Bir halda ki, Avropa ölkələri üçün aksiyaları güclə boğmağa kimsə bir söz demir, deməli, hər bir Avropa ölkəsi bundan sonra etirazları belə zor gücünə yatırmaq üçün özündən əvvəlki hadisələri presedent hesab edəcək. Bu isə, o deməkdir ki, Avropada söz azadlığı, haqq və hüquqlar yalnız kağız üzərindədir.

Avropanın heç bir ölkəsində Azərbaycanın demokratik mühit formalaşmadığı indi

ayrılır. Hətta demokratiya, söz azadlığı, insan haqları barədə Avropa bütün dünyaya özünü nümunə göstərməyə çalışır. Belə olan halda, bəlli olur ki, bu hüquqlar, qeyd etdiyimiz kimi, yalnız kağız üzərindədir və Avropa ölkələri özləri bu hüquqları kobudcasına pozur. Əks halda dünya ictimaiyyəti Avropadakı bu olayların, etirazları yatırmaq üçün polis tərəfindən tətbiq olunan zorun şahidi olmazdı.

Maraqlıdır, etirazçılara qarşı belə bir zorakılığın fonunda Avropa söz, insan azadlığı, insan haqları, haqq və hüquqlar barədə hansı üzlə danışır? Azərbaycanda konkret bir cinayət eməlinə görə mühakimə olunmuş hansısa bir məhbusa görə haqq və hüquqlarının pozulması hansı üzlə iddia olunur və Avropada bu boyda zorakılıqların, insan haqlarının tapdalanması fonunda ölkəmizin demokratik mühiti barədə müzakirələr aparmağa onlara kim haqq verə bilər?

Bütün Avropa çox yaxşı bilir ki, Azərbaycanda söz, ifadə azadlığı qorunur və hətta dövlət səviyyəsində qəbul olunur. Əgər Avropa ölkələrində meydanlardan etirazçılar qovulsaydı, söz azadlığı məhdudlaşdırılırsa, əllərindən alınarsa, Azərbaycanda bunun üçün xüsusi yer də ayrılır, şərait də verilir. Avropada polis etirazçıları dəyənəklər altında əzirsə, Azərbaycan polisi mitinq toplaşanların təhlükəsizliyini mühafizə edir, qoruyur. Avropanın heç bir ölkəsində Azərbaycanın demokratik mühit formalaşmadığı indi öz təsdiqini tapır və bunu bütün dünya ictimaiyyəti belə etiraf etmək məcburiyyətindədir.

İnam HACIYEV

XİN: Belqrad hava limanındaki "Duty Free" mağazasında dırnaqarası "artsakh" brendinin məhsullarının satışı qadağan edilib

Son günlər Nikola Tesla adına Belqrad hava limanındaki "Duty Free" mağazasında Azərbaycanın Ermənistan tərəfindən işğal olunmuş tarixi ərazilərdə yaradılmış qondarma rejim tərəfindən istehsal olunan və bu rejimin adına uyğun olaraq dırnaqarası "artsakh" brendi ilə şərab, konyak, araq və digər spirtli içki məhsullarının "Armenian flavors" adlı ayrıca guşədə satışa çıxarıldığı Azərbaycanın Serbiyadakı səfirliyi tərəfindən aşkar olunub. Bu barədə AZƏRTAC-a Xarici İşlər Nazirliyinin mətbuat xidmətindən məlumat verilib.

Qeyd olunub ki, məsələ ilə bağlı səfirliyimiz tərəfindən Serbiya Respublikasının dövlət və hökumətinə operativ qaydada notalar ünvanlanıb, müvafiq görüşlər keçirilib. Azərbaycan dövlətinin işğal altında qalan tarixi ərazilərinə Ermənistan tərəfindən qondarma adlar

verilərək həmin ərazilərdə istehsal olunan məhsulların xarici ölkələrdə təqdim edilməsinə, onların satışa çıxarılmasına qəti etiraz edilib, bu kimi faktların Azərbaycanın ərazi bütövlüyü və suverenliyinə hörmətsizlik kimi qiymətləndirildiyi bildirilib. Həmçinin "Azərbaycan Respublikası və Serbiya Respublikası arasında Dostluq Münasibətləri və Strateji Tərəfdaşlıq haqqında Bəyannamə" və 21 may 2018-ci il tarixində imzalanmış "Azərbaycan Respublikası ilə Serbiya Respublikası arasında Strateji Tərəfdaşlıq üzrə Birgə Fəaliyyət Planı"nın müvafiq müddələrinə istinad edərək Nikola Tesla adına Belqrad hava limanındaki "Duty Free" mağazasında dırnaqarası "artsakh" brendi adı ilə müxtəlif spirtli içki məhsullarının satışının aradan qaldırılması xahiş edilib.

Səfirlik tərəfindən görülmüş çevik, tətbiq edilən tədbirlər nəticəsində sözügedən məhsulların Belqrad hava limanındaki "Duty Free" mağazasında



satışı qadağan edilib, məhsullar satış rəflərindən yığışdırılıb, Azərbaycan və Serbiya arasında qarşılıqlı etimad və etibara, beynəlxalq səviyyədə mövcud olan davamlı dəstəyə söykənən strateji tərəfdaşlıq münasibətlərinin ruhuna uyğun olaraq, ölkələrimizin milli maraqlarına zidd olan hər hansı bir addımın qarşısının alınacağı vurğulanıb.

Azərbaycan ilə ABŞ arasında hərbi-texniki əməkdaşlığın daha da genişləndirilməsi məsələləri müzakirə edilib

Dekabrın 4-də Azərbaycan Respublikasının müdafiə naziri, general-polkovnik Zakir Həsənov ölkəmizdə səfərdə olan ABŞ müdafiə nazirinin müavininin müşaviri xanım Laura Kuperin başçılıq etdiyi nümayəndə heyəti ilə görüşüb.

Müdafiə Nazirliyinin mətbuat xidmətindən AZƏRTAC-a bildirilib ki, görüşdə Zakir Həsənov ölkələrimiz arasında hərbi əlaqələrin



uğurla inkişaf etdiyini vurğulayaraq, Azərbaycan ilə ABŞ arasında hərbi əməkdaşlıq, o cümlədən hərbiçilərimizin NATO proqramları çərçivəsində fəaliyyəti, sülhməramlılarımızın Alyansın Əfqanıstanda həyata keçirdiyi "Qətiyyətli dəstək" qeyri-döyüş missiyasında iştirakı haqqında ətraflı məlumat verib. Nazir qeyd edib ki, hər iki ölkə hərbi, hərbi-texniki və hərbi təhsil sahələrində əməkdaşlığın daha da genişləndirilməsində maraqlıdır. ABŞ-ın qabaqcıl hərbi təhsil müəssisələrində təhsil alan zabitlərimizin sayının artırılması qərara alınıb.

Regiondakı hərbi-siyasi vəziyyət barədə də qonağa məlumat verən general-polkovnik Z.Həsənov Ermənistanın Cənubi Qafqazda sabitliyə təhlükə yaratdığını, beynəlxalq hüququn norma və prinsiplərinə məhəl qoymadan Azərbaycan torpaqlarını işğal altında saxladığını xüsusi vurğulayıb.

L.Kuper ABŞ hökumətinin Azərbaycan ilə təhlükəsizlik və hərbi sahələrdə əməkdaşlığın genişləndirilməsi və gücləndirilməsində maraqlı olduğunu vurğulayıb. Azərbaycanın Əfqanıstandakı əməliyyatlara verdiyi töhfəni, o cümlədən sülhməramlılarımızın peşəkarcılığını yüksək dəyərləndirən L.Kuper ABŞ-ın müdafiə naziri Ceyms Mettisdən sitat gətirərək bildirib ki, "Əfqanıstanda bu gün əldə edilən uğurlar Azərbaycanın güclü dəstəyi olmadan mümkün olmazdı".

Qonaq ölkəmizin terrorizmlə mübarizədə iştirakını və sülhməramlılarımızın Əfqanıstandakı nümunəvi xidmətini də xüsusi qeyd edib. Görüşdə Azərbaycan ilə ABŞ arasında hərbi əlaqələrin inkişaf perspektivləri, o cümlədən təhlükəsizlik və müdafiə sahələrində əməkdaşlıq, hərbi təhsil və tibb hazırlığı məsələləri də müzakirə olunub.

AMEA-da Xalq rəssamı Tahir Salahovun 90 illik yubileyi qeyd olunacaq



Dekabrın 6-da Azərbaycan Milli Elmlər Akademiyasının (AMEA) Nizami Gəncəvi adına Ədəbiyyat İnstitutunda Xalq rəssamı, Rusiya Rəssamlıq Akademiyasının vitse-prezidenti, Avropa Elm və İncəsənət Akademiyasının həqiqi üzvü, Dövlət mükafatı laureatı, professor Tahir Salahovun anadan olmasının 90 illiyinə həsr edilən elmi sessiya keçiriləcək. AMEA-dan AZƏRTAC-a bildirilib ki, akademiyanın Humanitar Elmlər Bölməsinin və Memarlıq və İncəsənət İnstitutunun birgə təşkilatçılığı ilə keçiriləcək tədbirdə "Tahir Salahovun yaradıcılığında roman mədəniyyəti ölkələri", "Tahir Salahovun yaradıcılığında Rusiya mövzusu", "Tahir Salahov: rəssam və zaman" mövzularında məruzələr dinlənəcək.

Dekabrın 4-də Beynəlxalq Əlillər Günü ilə əlaqədar Əmək və Əhəlinin Sosial Müdafiəsi Nazirliyi (ƏƏSMN) və Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun (KİVDF) "Əlilliyi olan şəxslər: fiziki məhdudiyyətdən sosial inteqrasiyaya" mövzusunda birgə təşkil etdikləri fərdi jurnalist yazıları müsabiqəsinin nəticələrinə dair tədbir keçirilib.

AZƏRTAC xəbər verir ki, tədbirdə əmək və əhəlinin sosial müdafiəsi naziri Sahil Babayev, KİVDF-nin icraçı direktoru Vüqar Səfərlı və Fondun Müşahidə Şurasının sədri, "Xalq qəzeti"nin baş redaktoru Həsən Həsənov, ƏƏSMN yanında İctimai Şuranın rəhbəri, Beynəlxalq Avrasiya Mətbuat Fondunun sədri və Azərbaycan Mətbuat Şurasının sədr müavini Umud Mirzəyev, qəzetlərin baş redaktorları, nazirliyin və KİVDF-nin əməkdaşları, kütləvi informasiya vasitələri (KİV) nümayəndələri iştirak ediblər.

S.Babayev fiziki məhdudiyyəti insanların sosial müdafiəsinin gücləndirilməsinin, onların cəmiyyətə fəal inteqrasiyasına şərait yaradılmasının Prezident İlham Əliyevin uğurlu sosial siyasətinin başlıca istiqamətlərindən biri olduğunu vurğulayıb. Nazir bildirib ki, KİVDF ilə birgə təşkil olunan bu müsabiqə də bu istiqamətdə aparılan işlər barədə geniş ictimai məlumatlandırmanın artırılması, eyni zamanda, fiziki qüsurlu vətəndaşların ictimai həyatda bərabərhüquqlu iştirakının təmin olunması, onların bacarıqlarının, məşğulluq imkanlarının dəstəklənməsi məsələlərinə cəmiyyətin diqqətinin artırılmasında peşəkar jurnalist əməyinin stimullaşdırılması məqsədi daşıyır. Müsabiqədə KİV nümayəndələrinin fəal iştirakı, müvafiq mövzularda araşdırmalar aparmaqla daha məzmunlu, əhatəli, oxunaqlı materiallar dərc etməyə səy göstərmələri müsbət haldır.

Nazir diqqətə çatdırıb ki, dövlət

Fərdi jurnalist yazıları müsabiqəsinin qalibləri mükafatlandırılıblar



başçısının tapşırıqlarına uyğun olaraq bu gün nazirliyin fəaliyyət sahələrində mühüm islahatlar aparılır. Əsas məqsəd dövlət sosial xidmətlərinin innovativ həllərin tətbiqi şəraitində vahid platformadan-"DOST" mərkəzlərindən operativ və tam şəffaf, eyni zamanda, keyfiyyətli təşkil, sosial təminat sisteminin mütərəqqi və ədalətli yanaşmalar əsasında təkmilləşdirilməsi, aktiv əmək bazarı proqramlarının səmərəli təşkil və genişləndirilməsi, əmək bazarında, ümumən sosial rifahda rolunun artırılması, qeyri-rəsmi məşğulluğun qarşısının alınmasıdır. Nazirlik bu islahatlar, fəaliyyət sahələrində görülən işlər barədə cəmiyyətin ətraflı məlumatlandırılmasında KİV-in roluna və media ilə əməkdaşlığa xüsusi önəm verir. Bu əməkdaşlıq görülən işlər və aparılan islahatlar barədə ictimai rəyin, vətəndaş mövqeyinin, bir sıra hallarda cəmiyyətdən gələn təşəbbüslərin öyrənilməsində çox faydalıdır. Ona görə də nazirlik jurnalistləri həmişə ictimaiyyətlə fəal əlaqələrin təşkilində, cəmiyyətlə münasibətlərdə yaxın köməkçi hesab edir. Nazir KİVDF ilə birgə təşkil olunan ikinci, yəni "Azərbaycanda sosial müdafiə sisteminin inkişafı: dünən, bu gün, sabah" mövzusunda müsabiqəyə də bu ay yekun vurulacağını deyib.

V.Səfərlı Beynəlxalq Əlillər Günü ilə əlaqədar belə bir müsabiqənin təş-

kil olunmasının əhəmiyyətini vurğulayıb. O bildirib ki, noyabrın 27-də başa çatan müsabiqəyə 32 KİV üzrə 50-ə yaxın jurnalist tərəfindən yazı təqdim olunub. Müvafiq meyarlar əsasında fondun üç eksperti tərəfindən qiymətləndirmələr aparılıb və qaliblər müəyyənləşib.

U.Mirzəyev bu və ya digər dövlət qurumunun KİV-lə əməkdaşlığının güclənməsinin həmin qurumun fəaliyyətinin müsbət göstəricisi kimi qəbul edildiyini, bunun qarşılıqlı faydalı olduğunu bildirib. O, həmçinin fərdi jurnalist yazıları müsabiqələrinin təşkil olunmasının əhəmiyyətindən də bəhs edib.

Qəzetlərin baş redaktorları da belə müsabiqələrin jurnalistlərin əməyinin stimullaşdırılması ilə bərabər, müasir jurnalistikada aidiyyəti mövzularda bilik və təcrübənin artmasına, peşəkar yanaşmanın formalaşmasına dəstək olduğunu bildiriblər. Sonra müsabiqənin nəticələri elan olunub. Qaliblərə diplom və mükafatlar verilib. Həmçinin 5 yazı müəllifinə diplom və həvəsləndirici mükafatlar təqdim edilib.

Azərbaycan "Batumi Build 2018" sərgisində təmsil olunacaq

Azərbaycan şirkətləri "Batumi Build 2018" sərgisində iştirak edəcək. AZƏRTAC sərginin saytına istinadla xəbər verir ki, dekabrın 7-9-da Batumidə VIII Beynəlxalq tikinti materialları və texnologiyalar sərgisi keçiriləcək. Sərgiyə Azərbaycan, Türkiyə, İran, İsrail, Polşa, Ukrayna, Belarus, Rusiya və digər ölkələrin şirkətləri qatılacaq. Tədbir şirkətlərə geniş çeşidli məhsullarını istehlakçılara təqdim etmək, tikinti və dizayn sahəsində müasir texnologiyaların yenilikləri ilə yaxından tanış olmaq, həmçinin biznes əlaqələri qurmaq üçün ikitərəfli görüşlər keçirmək imkanı verəcək.



5 dekabr 2018-ci il

Demokratiya adı altında diktatura rejiminin daha da möhkəmləndirilməsi istiqamətində Ermənistan planlı şəkildə siyasət yürüdürlür və artıq polis də bu planı həyata keçirməyə cəlb olunması diktatura rejiminin təsdiqidir. Erməni polisi Nikol Paşinyan rəqiblərinə qarşı təhdidlərdən, hədələrdən istifadə edərək mübarizədən çəkilməyə çalışır və bu təzyiqləri Ermənistan hələ də demokratiya adlandırmağa çalışır.

Artıq Ermənistan məxsus kütləvi informasiya vasitələri də etiraf edirlər ki, ölkədə demokratiyadan danışmaq olmaz və hazırda tətbiq olunan təzyiqlər, təhdidlər yalnız diktatura rejimindən xəbər verir. Ermənistan parlamentinin vitse-spikeri, sabiq prezident Serj Sarkisyanın sədrlik etdiyi Respublika Partiyasının üzvü Arpine Ovannisyan belə çəkinmədən bəyan edir ki, Nikol Paşinyanın göstərişi əsasında ölkənin güc strukturları 9 dekabrda keçiriləcək növbədənənar parlament seçkilərində qələbə şansı yüksək olan rəqib partiyalara qarşı təhdid metoduna keçib.

Özünün "Facebook" səhifəsində parlamentin vitse-spikeri məlumat verir ki, Paşinyanın tərəfdarları tərəfindən özünə və ailə üzvlərinin həyatına qarşı hədələr olur. Hətta o, bu hədələr barəsində şikayət etməsinə baxmayaraq, polis müvəqqəti hökumətə müxalif olanların ünvanına təhdidlərlə bağlı nədənsə cinayət işi açmır. Əksinə, erməni polisinin başı hədələrə, təzyiqlərə qarışıb və hüquq-mühafizə orqanları yalnız təhdidlərlə məşğuldur.

Paşinyan və onun komandası öz ənənəsinə müvafiq olaraq saxtakarlıq etməkdə davam edir

Ermənistan məxsus KİV-lər etiraf edirlər ki, Respublika Partiyasının əməkdaşlarını, seçki qərargahının işçilərini və onların yaxınlarını daha çox təhdid edirlər. Hətta hədə-qorxu belə gəlməkdən çəkinməyiblər ki, Respublika Partiyası seçki məntəqələrində 10 faizdən çox səs toplasa, onda onların ciddi problemləri olacaq. Bir sözlə, erməni mediası artıq diktaturanı, nəinki etiraf edir, bu rejimin bütün antidemokratik addımlarını, bütün saxtakarlıqlarını belə işıqlandırır. Belli olur ki, Paşinyan və onun komandası öz ənənəsinə müvafiq olaraq, saxtakarlıq etməkdə davam edir. Seçkilərin də indidən saxtalaşdırıldığı qəti şəkildə inkar edilə bilməz və ölkədə demokratiya adlandırılmağa cəhd olunan

saxtakarlıq bütün ictimaiyyətə əyandır. Hətta səsvermə gününədək Paşinyanın rəqiblərinin ölkəni müvəqqəti tərk etməyə məcbur edilməsi faktı da təsdiq edir ki, bu, demokratiya libasında erməni diktaturasıdır.

Parlament seçkiləri ərəfəsində Ermənistan polisinin seçici siyahılarına ciddi dəyişikliklər etdiyi də gizlin deyil. Erməni politoloq, jurnalist David Stepanyan qeyd edir ki, 2017-ci illə müqayisədə Ermənistan



tanda seçicilərin sayı 13,5 min nəfər ixtisar olunub. Hazırda Ermənistan seçicilərin ümumi sayı 2 milyon 574 min 916 nəfərə enib ki, bu da yalnız Ermənistan polisinin müdaxiləsi sayəsində qeydə alınıb.

Məsələnin mahiyyəti ondan ibarətdir ki, seçici sayını ixtisar etməkdə məqsəd, Paşinyanın rəqiblərinin sayını azaltmaqdır. Hətta erməni KİV-ləri polisə ixtisara saldığı seçicilərin əvvəllər respublikaçıların daimi qələbə çaldıqları dairələrdə qeydə alındığını da gizlətmir. Deməli, Paşinyan və onun tərəfdarları heç nədən çəkinmədən rəqib düşmənin tərəfdarlarını indidən zərərsizləşdirir və bu yolda qanunsuz əməllərinə sər-həd belə qoymurlar. Nə səs hüquqları, nə seçici hüquqları, nə də heç bir konstitusyon haqları qorunmayan, əksinə, tapdalanan bir ölkədə demokratiyanın olduğunu iddia etmək üçün erməni xisləti belə az imiş və yalnız Paşinyan kimi simasız olmaq lazım gəlmişdir.

Əvvəlcə kütləni polislə toqquşdurub, sonra polis "xidmətindən" istifadə edən hiyləgər erməni əhlinin də gözünü bu vaxta qədər bağlaya bilib

Hakimiyyəti qısa müddətə zəbt etdikdən sonra parlament seçkilərində mütləq qələbəni təmin etmək üçün respublikaçıların mübarizədə əhəmiyyətli üstünlüyə nail olmağın mümkünsüzlüyünü çoxdan anlayan Nikol Paşinyan, əvvəlcə deputatların majoritar yox, proporsional qaydada seçilmələri üçün Ermənistanın Seçki Məcəlləsində dəyişiklik etməyə cəhd göstərirdi. Cəhdləri boşa çıxan, Ermə-

Küçə nümayişçisi hakimiyyəti naminə indi kütləni də oyunlarına qurban verir, ölkənin qanunlarını, xalqın konstitusyon hüquqlarını da

Erməni ictimaiyyəti artıq fərqi vəziyyətdədir ki, polis Paşinyanın tapşırığı ilə seçici hüquqlarını əllərindən alır. Kütlə bir zaman polislə qarşı-qarşıya gəlib çiyinlərində hakimiyyətə gətirdiyi bir nümayişçinin bir müddət sonra öz əleyhinə davranacağını, həmin polis onlara qarşı çevrəcəyini heç ağılına belə gətirə bilməzdi və belə hiyləgərliyi təsəvvür be-

Demokratiya libasında erməni diktaturası

nistanın baş naziri səlahiyyətlərini icra edən dırnaqarası demokratin bu fiaskodan sonra "seçkilərin şəffaflığı" adı altında indi də polis belə qanunsuz "xidmətdən" istifadə etməsi saxtakarlığın və simasızlığın son həddidir.

Digər bir diqqətçəkən məqam isə ondan ibarətdir ki, kütləni hakimiyyətlə, polislə üz-üzə qoyan, kütlənin gücünə arxalanan, kütlənin polislə toqquşması hesabına hakimiyyəti zəbt edən nümayişçi yenedən hakimiyyəti qamarlamaq üçün artıq kütlədən üz döndərəsi oldumu? Yaxud indi polis seçən bu hiyləgər bir küçə nümayişçisi sonra hansı üzlə xalq dəyər kütləyə arxalanacaq? Bu adam əvvəlcə kütləni polislə toqquşdurub, sonra polis "xidmətindən" istifadə edəcək qədər hiyləgərliyə malik olduğu üçün, ola bilsin, erməni əhlinin də gözünü bu vaxta qədər bağlaya bilib. Amma bundan sonra nəyə nail olacağı suallar doğurur. Çünki erməni ictimaiyyəti artıq anlamalıdır ki, Paşinyan hakimiyyət naminə yalnız kim lazım olursa, ondan istifadə edir və lazım gəlmədikdə, lazımsız hesab edir.

lə etmədisə də, indi onun oyunları, eyni zamanda, simasızlığı göz qabağındadır. Çətin ki, bundan sonra Paşinyan xalqa güvənə və etibar edə biləcək. Yaxud xalqın bundan sonra Paşinyan kimi birinə arxa duracağı heç inandırıcı görünmür.

Hadisələrin gedişi təsdiq edir ki, idarə-dilməz kütlədən istifadə edən bir küçə nümayişçisi hakimiyyəti naminə indi kütləni də oyunlarına qurban verir, ölkənin qanunlarını, xalqın konstitusyon hüquqlarını da. Təhdidlərlə, təzyiqlərlə, siyahıların saxtalaşdırılması ilə, yaxud hansı yolla olur-olsun, minlərlə seçicini seçkidən kənarlaşdırmaqla vətəndaşların haqları tapdanırsa, bu ölkənin seçkilərini də, elə ölkəni də demokratik hesab etmək olmaz. Nikol Paşinyan nə qədər car çəkib bütün dünyaya Ermənistanı demokratik dövlət kimi tanıtmışa cəhd etsə də, bu ölkə diktatura kimi tanınır. Bir sözlə, Ermənistan nə qədər demokratiya libası geyindirilsə də, bu, tipik erməni diktaturasıdır.

İnam HACIYEV

“Məhəmməd Mirzəli və Tural Sadiqovun çıxışlarını dinlədikdə, açıq-aydın görünür ki, bunlar adı orta təhsilli normal şəkildə ala bilməyiblər. Aşağı səviyyəli mədəniyyət sahibidirlər. Azərbaycan siyasi mühitinə söyüş söyməyi bu adamlar (Məhəmməd Mirzəli, Orduxan Teymurxan, Tural Sadiqov, Qənimət Zahidov, Sevinc Osmanqızı, Emin Milli, Emin Hüseynov, Vidadi İsgəndərli, Aslan İsmayılov) gətirib”. Bunu SİA-ya açıqlamasında Bütöv Azərbaycan Xalq Cəbhəsi Partiyasının (BAXCP) sədr müavini Niyaməddin Orduxanlı deyib.

Onun sözlərinə görə, bu adamlar Avropada da idarə olunanlardı: “Xədicə İsmayil, Emin Milli, Emin Hüseynov, Orduxan Teymurxan daha çox qrant alırlar. Daha çox söyüş söymək və daha çox pul qazanmaq prinsiplərinə söykənirlər. Bunların aldıqları qrantın həcmi yüz minlərlə, milyonları əhatə edir. Erməni diasporası da bu adamlara dövlətimizi söymək üçün, nüfuzdan salmaq üçün pul verirlər. Həmçinin Avropada müəyyən qurumlar, təchizatlar var ki, onlar Azərbaycandan apardıqları, eləcə də ölkəmizə dəvət etdikləri şəxsləri bir çox hallarda Azərbaycan dövlətinə, siyasi rəhbərliyinə qarşı istifadə edirlər. Yəni onlar evlə tə-

min edilirlər, sığınacaqlar, müəyyən texniki avadanlıqlarla təmin olunurlar. Avropada belli mövcud şəbəkə var ki, məhz onların əsas fəaliyyəti Azərbaycan dövlətini gözdən salmaq, ölkəmizin imicini korlamaq və Azərbaycanın milli maraqlarında dövlətimizi zəiflətmək mövqeyini tuturlar.

Ən əsası da burada maliyyə imkanları, yardımı ilə Avropada, Qərbdə fəaliyyət göstərən güclü erməni diasporası seçilir. Onlar həmin o şəbəkəyə maddi imkanları ilə dəstək verirlər. Yəni indiki halda artıq nə baş verir? Bellidir ki, Məhəmməd Mirzəli adlı şəxs qrant müqabilində bu günə qədər gördüyü işləri gündəmə

“Azərbaycan siyasi mühitinə söyüş söyməyi bu adamlar gətirib”



gətirib. Yəni bu bütün hallarda həm rəsmi qurumlar tərəfindən, həm də ölkənin siyasi çevrəsində olan müəyyən şəxslər tərəfindən Azərbaycan xalqına bildirilirdi və çatdırılırdı. Bəzən onların içərisində murdar ünsürlər var ki, bütün sərhədləri keçirlər. Yəni onlar ölkənin siyasi rəhbərliyinə, onun ailə üzvlərinə, ölkənin tanınmış ziyalılarına, partiya sədrələrinə, millət vəkillərinə, mətbuat rəhbərlərinə qarşı bu cür iyrenc

ifadələr işlədirlər. Təbii ki, onu da məqsədlə şəkildə həyata keçirirlər. Burada məsələnin mahiyyəti nədir.

Həmin adı çəkilən şəxs 80 min avronun müqabilində ona çatmış 200 avronun davasını edir. O adam dünənə qədər Əli Kərimlinin tapşırıqlarını yerinə yetirib və Əli Kərimlinin Azərbaycanda olanda partiyasının üzvü olub. Mən dəfələrlə bildirmişəm ki, Əli Kərimli xarıcdən qrant alır və onun təşkilatında olan adamlar da məhz o qrantdan bəhrələnilir. Yəni bu bir daha özünü təsdiq edir. Amma burada söhbət iri, böyükhəcmli pullardan gedir. Azərbaycan cəmiyyəti bilməlidir ki, bu gün həmin o Avropada fəaliyyət göstərən daxili satqın ünsürlər şəbəkə olaraq irihəcmli maliyyə qrantlarının idarə olunmasını həyata keçirirlər”.

Fransada lisey şagirdləri hökumətə etiraz edir

Fransada lisey şagirdləri təhsil islahatı və hökumətin vergi siyasətinə etiraz olaraq yüzdən artıq liseyin girişinə maneə törədiblər. SİA-nın xarici mətbuata istinadən verdiyi xəbəərə görə, Paris bölgəsində məktəblilər polisə qarşı çıxmışdır. Bir neçə avtomobili yandırbılar. Fəallər Fransada demək olar ki, bütün liseylərə girişin qarşısını ala biliblər. Etiraz aksiyasına təxminən on məktəb qatılıb. Lisey tələbələri təhsildə universitetlərə qəbul zamanı əvvəlcədən tələbə seçimi ilə bağlı islahatların ləğvini tələb edirlər. Etirazçılar həm də Fransa prezidenti Emmanuel Makronun istefasını tələb edən şüarlar səsləndiriblər.

5 dekabr 2018-ci il

Azərbaycanın sənaye məhsullarını ixrac etmək imkanları ildən ilə daha da artacaq

Milli Məclisin deputatı Mirzəcan Xəlilovun yap.org.az-a müsahibəsi

- Mirzəcan müəllim, Azərbaycan son illər bütün sahələrdə mühüm uğurlar qazanıb, respublikamızın beynəlxalq nüfuzu daha da artıb. Ölkəmizdə ötən müddət ərzində həyata keçirilən uğurlu siyasət sayəsində əldə edilən nəticələr və nailiyyətlər barədə nə deyə bilərsiniz?

- Ümumiyyətlə, hazırda Azərbaycan beynəlxalq miqyasda həm demokratik dövlət, həm özünəməxsus inkişaf modelinə malik olan ölkə, həm də etibarlı tərəfdaş kimi tanınır. Şübhəsiz ki, bu, uğurlu, müasir çağırışlara cavab verən daxili və xarici siyasət sayəsində mümkün olub. Ümummilli lider Heydər Əliyevin siyasi kursunu uğurla davam etdirən Prezident İlham Əliyevin rəhbərliyi ilə həyata keçirilən siyasət nəticəsində Azərbaycan ötən müddət ərzində çox mühüm nailiyyətlər əldə edib, bütün sahələrin tərəqqisinə nail olub. Heç şübhəsiz, Prezident İlham Əliyevin rəhbərliyi ilə Azərbaycanın keçdiyi inkişaf yolunun ən mühüm keyfiyyətlərindən biri sabitlik və tərəqqinin paralel olmasıdır.

Bütövlükdə, Azərbaycan iqtisadiyyatının inkişafı davamlı və dinamik xarakter daşıyır. Son 15 ildə bütün dünyaya miqyasında iqtisadi baxımdan Azərbaycan qədər inkişaf edən ölkə olmayıb. Respublikada innovativ əsaslı, elm tutumlu iqtisadiyyatı quruculuğu davamlı şəkildə diqqət mərkəzində saxlanılıb. Belə məqsədyönlü yanaşmanın nəticəsidir ki, 2004-cü ildən etibarən bütün dünya üzrə ÜDM istehsalının artımında ən yaxşı göstəricilərdən biri, 3 dəfədən çox olmaqla məhz Azərbaycanda qeydə alınıb. Təsədüfi deyil ki, beynəlxalq reyting agentlikləri də Azərbaycanın sosial-iqtisadi inkişafını, bu istiqamətdə həyata keçirilən tədbirlərin nəticələrini olduqca yüksək qiymətləndirirlər. Bu yaxınlarda nüfuzlu reyting agentlikləri öz hesabatlarında Azərbaycan iqtisadiyyatının 2018-2021-ci illərdə orta hesabla 3 faiz artacağına dair proqnozlar ifadə ediblər.

Ötən müddət ərzində qazanılmış nailiyyətlərin fonunda Azərbaycanın beynəlxalq nüfuzu da kifayət qədər artıb. Ölkəmiz beynəlxalq miqyasda müsbət imicə malikdir. Nüfuzlu, mötəbər beynəlxalq tədbirlərə ev sahibliyi edən, tolerant Azərbaycan həm də multikulturalizm ideyalarını uğurla təbliğ və təşviq edir, sivilizasiyalararası dialoqa mühüm töhfələr verir. Bir sözlə, həyata keçirilən uğurlu daxili və xarici siyasətin real nəticəsi kimi, müstəqil Azərbaycan inkişaf yolunda inamla irəliləyir.

- Cənubi Qafqaz regionunun lideri olan Azərbaycanın təşəbbüsü və liderliyi ilə mühüm enerji layihələri reallaşdırılır, eyni zamanda, ölkəmiz Avrasiyanın nəqliyyat xəritəsinə öz dəyərli töhfəsini verir. Bu barədə nə deyə bilərsiniz?

- Həqiqətən də, bu gün Azərbaycanın iştirakı olmadan regionda hər hansı bir layihə gerçəkləşdirilə bilməz. Cənubi Qafqazın lider dövləti olan Azərbaycanın moderatorluğu ilə regionda strateji əhəmiyyətli layihələr reallaşdırılır, yeni əməkdaşlıq platforma-



ları yaradılır. Hazırda respublikamızın təşəbbüsü ilə yaradılmış Xəzər hövzəsinə uzaq Adriatik dənizi, oradan isə Avropa ölkələri ilə əlaqələndirən Cənub Qaz Dəhlizinin investisiya dəyəri 40 milyard dollardan çoxdur və bu layihə 7 ölkəni birləşdirir. Cənub Qaz Dəhlizinin resurs mənbəyi rolunda Azərbaycanın zəngin "Şahdəniz" yatağı çıxış edir. "Şahdəniz" qaz yatağı üzrə kontrakt 1996-cı il iyulun əvvəlində imzalanıb. Ehtiyatları 1 trilyon kubmetrdən çox qiymətləndirilən "Şahdəniz" dünyanın ən böyük qaz yataqlarından biridir. Təsdiq olunmuş 2,6 trilyon kubmetr qaz ehtiyatına malik olan Azərbaycan qaz hasilatının artırılması ilə bağlı əlavə addımlar atmaq və ixrac coğrafiyasını daha da genişləndirmək fikrindədir. Bununla da Azərbaycan Avropanın enerji təhlükəsizliyinə növbəti töhfə verəcək.

Bunlarla yanaşı, Azərbaycan Avrasiyanın nəqliyyat xəritəsinə də öz dəyərli töhfəsini verir. Ölkəmizin əlverişli coğrafi mövqeyi respublikamızın İster Şərq-Qərb, istərsə də Şimal-Cənub dəhlizlərində vacib rol oynamasını şərtləndirir. Bakı-Tbilisi-Qars (BTQ) dəmir yolu layihəsinin işə düşməsi Azərbaycanın beynəlxalq səviyyəli tranzit və logistika mərkəzinə çevrildiyinin əyani sübutudur. BTQ Azərbaycan, Gürcüstan və Türkiyə arasında iqtisadi-nəqliyyat əlaqələrinin daha da genişlənməsinə müsbət təsir göstərərək yanaşı, daha geniş coğrafiyada yerləşən ölkələr üçün də böyük əməkdaşlıq imkanları açır. Bütün bunlar onu göstərir ki, Azərbaycan regionun nəqliyyat-logistika mərkəzinə çevrilib.

- Diqqət çəkən məqamlardan biri də ölkəmizdə qeyri-neft sənayesinin inkişafıdır. Bu baxımdan, bir sıra regionlarda sənaye parklarının və məhəllələrinin yaradılmasının əhəmiyyəti nədən ibarətdir?

- Bəli, son illərdə ölkəmizdə Prezident İlham Əliyevin rəhbərliyi ilə həyata keçirilən məqsədyönlü siyasət sayəsində Azərbaycanın qazandığı uğurlardan söhbət açarkən sənaye sektorunda istehsalın genişlənməsini xüsusi qeyd etmək lazımdır. Davamlı siyasi və maddi dəstək tədbirlərinin nəticəsi olaraq respublikamızda çoxlu sayda yeni müəssisələr açılıb və ölkənin sənaye xəritəsi əhəmiyyətli dərəcədə zənginləşib. Hazırda sənaye sektoru milli iqtisadiyyatımızın aparıcı istiqamətlərindən biri qismində çıxış edir. Xüsusilə ölkəmizdə qeyri-neft sənayesinin üstün inkişafının təmin edil-

məsi məmnunluq doğurur. Əlamətdar haldır ki, son illərdə bir sıra mühüm mövqelər üzrə daxili tələbatı sırf yerli müəssisələrdə buraxılan yüksəkkeyfiyyətli məhsullar hesabına təmin edilir ki, bu da daha çox həcmdə valyutanın xaricə axınının qarşısının alınması deməkdir.

Son illər Azərbaycanda bir neçə sənaye parkı yaradılıb və hazırda onların genişləndirilməsi istiqamətində işlər davam etdirilir. Sənaye parklarının yaradılması ölkədə müasir sənaye quruculuğuna yeni təkan verib. Qeyd edirəm ki, ölkəmizdə Prezident İlham Əliyevin siyasi iradəsinə uyğun olaraq rezidentlərin sənaye parklarına investisiya yönəltmələri güclü şəkildə təşviq edilir. Sənaye parkları üçün infrastruktur təminatı bir qayda olaraq dövlət vəsaiti hesabına yaradılır. Bundan başqa, sənaye parklarının rezidentləri qeydiyyatı alındığı gündən etibarən 7 il müddətinə mənfəət, əmlak və torpaq vergilərindən, eləcə də parka istehsal məqsədilə gətirilən texnika, texnoloji avadanlıqlar və qurğulara görə əlavə dəyər vergisindən, həmçinin gömrük rüsumundan azad dirlər. Sənaye parklarında rezidentlərin qeydiyyatı "bir pəncərə" sistemi ilə həyata keçirilir. İş adamları da yaradılan əlverişli şəraitdən, dövlət dəstəyindən maksimum dərəcədə bəhrələnməyə çalışırlar. Belə dövlət-özel sektor əməkdaşlığının nəticəsidir ki, sənaye parklarının yaradılması artıq öz səmərəsini verir. Prezident İlham Əliyev Nazirlər Kabinetinin 2018-ci ilin birinci yarısının sosial-iqtisadi inkişafının yekunlarına və qarşıda duran vəzifələrə həsr olunan iclasındakı nitqində diqqəti ölkədə yaradılan sənaye parklarının səmərəliliyinə cəlb edərək vurğulayıb: "Sənaye parklarında rezidentlərin sayı 50-yə yaxınlaşır. Sənaye parklarının yaradılması da öz səmərəliliyini göstərmişdir. Əgər biz bu parkları yaratmasaydıq, orada investorlara yaxşı güzəştli şərtlər yaratmasaydıq, indi 50-yə yaxın rezident olmazdı. Bu gün bu parklarda icra edilmiş və icra ediləcək layihələrin ümumi dəyəri 3,6 milyard dollardır. Bax, investisiya təşviqi sənədi 2,5 milyard manat sərmayə gətirir, sənaye parklarına isə 3,6 milyard dollar sərmayə qoyuluşu nəzərdə tutulur. Onan 2,6 milyard dolları artıq qoyulub".

- Mirzəcan müəllim, yeni sənaye müəssisələrinin istifadəyə verilməsi Azərbaycanın ixrac imkanlarını nə dərəcədə genişləndirir?

- Təbii ki, Azərbaycanda istehsal olunan məhsulların xaricə ixrac ediləməsi imkanlarının genişləndirilməsi diqqət mərkəzindədir. Bilirsiniz ki, cari ilin doqquz ayında ölkəmizin xarici ticarət dövriyyəsi 37 faiz artıb. İxrac da təxminən bir o qədər genişləndi. Bu dövrdə respublikadan qeyri-neft ixracı təxminən 14 faiz artıb.

Bu gün respublikamızın ixrac imkanlarının genişlənməsində ölkə üzrə yaradılan yeni sənaye müəssisələrinin də böyük rolu var. Bu müəssisələrdə buraxılan məhsulların bir hissəsi ölkə daxilində reallaşdırılır, digər bir hissəsi isə xarici bazarlara çıxarılır.

Bütövlükdə, Azərbaycanın sənaye məhsulları ixrac etmək imkanları ildən ilə daha da artacaq.

İranlı nazir: "İKT sahəsində İran ilə Azərbaycanın əməkdaşlığının inkişafı zəruridir"

İran ilə Azərbaycan yaxın qonşu və dost dövlətdir. Digər sahələrdə olduğu kimi informasiya texnologiyaları sahəsində də iki dövlət arasındakı əlaqələrin inkişafı zəruridir.



AZƏRTAC xəbər verir ki, bu sözləri dekabrın 4-də İranın rabitə və informasiya texnologiyaları naziri Məhəmməd Cavad Azəri Çəhromi deyib. O bildirib ki, Azərbaycanın nəqliyyat, rabitə və yüksək texnologiyalar nazirinin dəvəti ilə "Bakutel-2018" Beynəlxalq Rabitə və Yüksək Texnologiyalar sərgisində iştirak etmək üçün Bakıya yola düşür. Hava limanında jurnalistlərə açıqlama verən nazir qeyd edib ki, İran bu sərgidə informasiya texnologiyaları sahəsində əldə etdiyi nailiyyətləri və istehsal etdiyi məhsulları nümayiş etdirəcək. Nazir qeyd edib ki, səfər çərçivəsində Azərbaycanlı həmkarı ilə görüşərək informasiya texnologiyaları sahəsində əməkdaşlıq əlaqələrinin perspektivlərini müzakirə edəcək. Bu gün yüksək texnologiyaların inkişafı kibercinayətçılığın da yaranmasına səbəb olub. Bu kimi neqativ halların qarşısını almaq üçün birgə mübarizə lazımdır.

Dövlət Statistika Komitəsi: Dekabrın 4-dək 221 min tondan çox pambıq tedarük olunub



Dekabrın 4-dək ölkə üzrə qəbul məntəqələrinə 221 min 284 ton pambıq təhvil verilib. Dövlət Statistika Komitəsindən AZƏR-

TAC-a bildiriblər ki, bu, ötən ilin eyni dövrü ilə müqayisədə 12,8 faiz çoxdur. Pambıq tedarükündə Saatlı (29 min 228 ton), Bərdə (24 min 122 ton), Ağcabədi (22 min 301 ton), Biləsuvar (21 min 25 ton) və Beyləqan (20 min 753 ton) rayonları irəlində gedirlər. Respublikada pambıq yığımını davam edir.

Xatırladaq ki, 2018-ci ildə ölkəmizdə 132 min 512 hektar sahədə pambıq əkilib. Pambıq tedarükündəki artım məhsuldarlığın yüksəldilməsi hesabına təmin olunub. Hazırda emal müəssisələrinə təhvil verilmiş pambığın hər kiloqramına görə dövlət tərəfindən fermerlərə 10 qəpik subsidiya verilir. Həmçinin bu il pambığın növlər üzrə mövcud alışı qiymətləri hər ton üçün 50 manat olmaqla, 1-ci növün qiyməti 600-dən 650 manata, 2-ci növün qiyməti 580-dən 630 manata, 3-cü növün qiyməti 540-dan 590 manata, 4-cü növün qiyməti isə 500-dən 550 manata qədər artırılıb.

Çindən ölkəmizə bir milyon tut tingi gətirilib

Azərbaycanda baramaçılığın və ipəkçiliyin inkişafına dair 2018-2025-ci illəri əhatə edən Dövlət Proqramı çərçivəsində ölkəyə Çin Xalq Respublikasından daha bir milyon



ədəd tut tingi gətirilib. AZƏRTAC xəbər verir ki, çinli mütəxəssislərin müşayiəti ilə ölkəmizə gətirilən tut tingləri 36 rayona göndərilib. Kənd təsərrüfatı nazirinin müavini İlham Quliyev bildirib ki, tinglər rayonlardan verilən sifarişlər əsasında bölüşdürülür. Tut tingləri bölgələrdə əvvəlcədən müəyyənləşmiş ərazilərdə Çin texnologiyası əsasında əkiləcək. Əkin prosesini Çindən gəlmiş mütəxəssis müşahidə edəcək. Nazir müavini indiyədək ölkəyə 3,5 milyon tut tinginin gətirildiyini deyib.

Azərbaycanda son 15 ildə aparılan sosial-iqtisadi siyasət nəticəsində ölkəmizdə yüksək inkişafa nail olunmuş, əhalinin maddi rifahı xeyli yaxşılaşmış, yoxsulluğun səviyyəsi minimuma enmiş, beynəlxalq aləmdə imici daha da möhkəmlənmişdir. Həyata keçirilən genişmiqyaslı infrastruktur layihələri sosial-iqtisadi həyatın yenidən qurulması və davamlı inkişafı üçün şərait yaratmışdır. Qətiyyətlə demək olar ki, təhsil sahəsində aparılan islahatlar və bunun nəticəsində əldə olunan uğurlar heç də digər sahələrdə qazanılan nailiyyətlərdən geri qalmır. Müəyyən mənada, demək olar ki, təhsil sahəsində dövlət proqramlarının icra olunması nəticəsində böyük nailiyyətlərə imza atılmışdır. Hər kəsə bəlli olan fakt ondan ibarətdir ki, Azərbaycanın təhsil sisteminin inkişafında Ulu Öndər Heydər Əliyevin müstəsna rolu və xidmətləri olmuşdur.

Onun rəhbərliyi altında ötən əsrin 70-80-ci illərdə bu inkişaf daha yüksək mərhələyə çatmış, təhsilin maddi-texniki bazası möhkəmləndirilmiş, milli kadrların hazırlanmasına xüsusi diqqət yetirilmişdir. Belə ki, respublikanın bütün regionlarında çoxsaylı yeni tipli məktəbəqədər müəssisələr, ümumtəhsil, texniki-peşə və orta ixtisas təhsili məktəbləri tikilmiş və istifadəyə verilmişdir. Əgər 1969-cu ildə respublikada cəmi 12 ali məktəb fəaliyyət göstərirdisə, 80-ci illərin əvvəllərində bu rəqəm 17-yə çatdırılmışdır. Həmin dövrdə respublikamız öz hüduqlarından kənarında yüksək ixtisaslı mütəxəssislər ordusunun yetişdirilməsinə nail olmuşdur, 70-ci illərin ortalarından hər il orta hesabla 800-900 nəfər, 80-ci illərin əvvəllərindən isə ildə 1000-1400-ə qədər gənc respublikadan kənarında tanınmış ali məktəblərə təhsil almağa göndərilmişdir. Göstərilən müddətdə gənclərimizi keçmiş İttifaqın ali hərbi məktəblərinə göndərməklə yanaşı, respublikada bir sıra ali və orta hərbi təhsil müəssisələri açılmışdır.


Təhsil sahəsində əldə olunan uğurlar bu sahəyə marağı da artırır

Azərbaycan müstəqillik qazandıqdan sonra bu sahədə geriləmə və diqqəti cəlb edən problemlər olsa da, xalqın çağırışı ilə Ulu Öndərimiz Heydər Əliyev ikinci dəfə hakimiyyətə gəldikdən sonra, bütün sahələrdə olduğu kimi, təhsil sahəsində də irəliləyişlərə, nailiyyətlərə nail olundu. Ulu Öndər Heydər Əliyevin uzaqgörən siyasəti kursunu uğurla davam etdirən ölkə Prezidenti İlham Əliyevin təhsilə diqqət və qayğısı əməli fəaliyyətində, imzaladığı məqsədyönlü Fərman və Sərəncamlarında öz təsdiqini tapmışdır. Prezident İlham Əliyev bildirir ki, biz maddi dəyərlərimizi, iqtisadi potensialımızı insan kapitalına çevirməliyik. Çünki insanın savadı, biliyi onun gələcək həyatını müəyyən edir, ölkənin hərtərəfli inkişafına xidmət edir. Təhsil sisteminin qarşısında duran əsas vəzifələri müəyyənləşdirərək Prezident İlham Əliyev demişdir: "Neft, qaz Təndən verilən böyük nemətdir, biz bundan uğurla və məharətlə istifadə edirik. Amma gec-tez bu təbii sərvətlər tükənəcək və bilik, zəka, səviyyə isə ölkəmizin dayanıqlı inkişafını uzun illər bundan sonra da təmin edəcəkdir. Ən inkişaf etmiş ölkələrin təcrübəsinə baxsaq, görürük ki, o ölkənin inkişafında ən aparıcı rol oynayan neft, qaz deyil, bilikdir, elmi-texniki tərəqqidir, yeni texnologiyalardır". Təhsil sahəsində yeniliklər və müasir dövrün müəyyən tələbləri "Təhsil haqqında" qanuna daha demokratik və milli maraqlara əsaslanan əlavələrin edilməsini zərurətə çevirir. 2018-ci tədris ilində təhsil sahəsində ən mühüm yeniliklərdən biri "Təhsil haqqında" Azərbaycan Respublikasının Qanununda dəyişikliklərlə bağlı oldu. Qanuna yeni dəyişikliklər edilən zaman müasir dövrün tələbləri nəzərə alınmışdır. "Təhsil haqqında" qanuna yeni yanaşmalar əlavə olunaraq, Milli Məclis tərəfindən qəbul edilmişdir. Qanunun 21 maddəsinə 60-dan çox dəyişiklik edilmiş və 2 yeni maddə əlavə olunub. Dəyişikliklər yalnız ümumi təhsili deyil, təhsilin bütün pillə və səviyyələrini əhatə edib. Belə ki, "Təhsil haqqında" qanunda təhsil müəssisələrində psixoloji xidmətin təşkili, ali təhsil müəssisələrində orta ixtisas təhsilinin təşkili, fənn

limliyini seçib. Gənclər həm də ona görə müəllim olmaq istəyirlər ki, bu peşənin nüfuzu ilbəil artır. Ölkəmizdə davamlı olaraq aparılan məktəb tikintisi, məktəblərin maddi-texniki bazasının gücləndirilməsi, müəllimlərin bilik və bacarıqlarının diaqnostik qiymətləndirilməsi nəticəsində əməkhaqqı artımı, müəllimlərin iş qəbulunun şəffaf təşkili bu peşənin cazibədarlığını artırmaqla yanaşı, həm də müəllim olmaq missiyasının yeni üfqlərini müəyyən edib. Dövlətin təhsilə göstərdiyi diqqət və qayğı gənclərin bilik və savadları

düşür. Azərbaycan Prezidenti İlham Əliyevin 2017-2018-ci illərdə qəzalı vəziyyətdə olan məktəblərin modul tipli məktəblərə əvəz edilməsi ilə bağlı tapşırığına uyğun olaraq, ötən il respublikanın 40-dan çox bölgəsində qəzalı vəziyyətdə olan 106 təhsil müəssisəsi modul tipli məktəblərə əvəz olunub. "Azərbaycan Respublikası regionlarının 2014-2018-ci illərdə sosial-iqtisadi inkişafına dair Dövlət Proqramı"nın icrası çərçivəsində Təhsil Nazirliyi cari il ərzində regionlarda təhsilin inkişafı sahəsində bir sıra

Azərbaycan təhsili yeni inkişaf mərhələsində



İlham Əliyev: "İnsanın savadı, biliyi onun gələcək həyatını müəyyən edir, ölkənin hərtərəfli inkişafına xidmət edir"

olimpiadalarının qaliblərinin ali təhsil müəssisələrinə müsabiqədənkənar qəbulu, pedaqoji fəaliyyətlə məşğul olma, dövlət ümumtəhsil müəssisələrində işləyən təhsilçilərin sertifikatlaşdırılması və digər məsələlərdə ciddi dəyişikliklər edilib. Təhsil sahəsində əldə olunan uğurlar bu sahəyə marağı da artırır. Artıq çalışmaq, işləmək istəyində olan gənclərin böyük hissəsi müəllim olmağa daha çox üstünlük verirlər. Ona görə də, ötən illərlə müqayisədə müəllim işləmək arzusunda olanların sayında 3 dəfə artım müşahidə olunur. 2018-2019-cu tədris ili üçün müəllimlərin iş qəbulu üzrə müsabiqədə 50 minə yaxın namizəd iştirak edib, 5000-dən artıq namizəd müəllim adını qazanaraq, iş qəbul olunub.

Müəllim olmaq istəyənlərin sayı ilbəil artır

Ali məktəblərə keçirilən qəbul imtahanlarında yüksək bal toplayan gənclərin müəllimlik ixtisasını seçməsi də təqdirəlayiq hal kimi qiymətləndirilir. Əgər 2014-cü ildə 500 və daha artıq bal toplayan 922 nəfər müəllimlik ixtisasını seçmişdisə, 2017-ci ildə bu rəqəm 1370 nəfər olub. Bu il keçirilən qəbul imtahanlarında iştirak edərək, 500 və daha artıq bal toplayan məzunlar arasında isə müəllimlik ixtisasını 2090 nəfər seçib. Bu göstərici 2014-2015-ci tədris ilinə nisbətən 2,3 dəfə və ya 126,7 faiz, ötən ilə nisbətən isə 1,5 dəfə və ya 53,6 faiz artım deməkdir. 2016-cı ilin qəbul imtahanlarında 500 və daha artıq bal toplayaraq ibtidai sinif müəllimliyini seçən cəmi 1 nəfər varda, bu ilki qəbul imtahanlarında 500 və daha artıq bal toplayanlar arasında 235 nəfər abituriyent ibtidai sinif müəl-

nin artmasına da təkan olub. Məsələn olaraq 2018-2019-cu tədris ili üçün ali təhsil müəssisələrinə keçirilən dövlət imtahanlarında əldə olunan uğurlu nəticələri göstərmək olar. Bu il keçirilmiş qəbul imtahanlarının ikinci mərhələsinin nəticəsinə əsasən, I-V ixtisas qrupları üzrə 40.806 abituriyent tələbə adını qazanıb. Qəbul imtahanlarında 3.127 nəfər abituriyent 600 baldan yuxarı nəticə göstərmişdir. Bu göstərici ötən il 2472 nəfər, 2016-cı ildə 2281 nəfər, 2015-ci ildə 2094 nəfər, 2014-cü ildə isə 1725 nəfər təşkil edib. Bu tədris ilində 29 abituriyent 700 bal toplayıb. Ötən il bu göstərici 15 nəfər olub. Son beş ildə qəbul imtahanlarında 300 baldan çox toplayanların sayı 26,5 faiz, 400 baldan çox toplayanların sayı 35,1 faiz, 500 baldan çox toplayanların sayı 51,5 faiz, 600 baldan çox toplayanların sayı isə 81,3 faiz artıb. Bu isə ali təhsil müəssisələrinin, eləcə də qəbul olunanların orta bal göstəricilərinin artması deməkdir. Bu dövrdə ali təhsil müəssisələrinin bakalavriat səviyyəsinə qəbul üzrə proqnoz yerlərinin sayı 20,8 faiz artıb.

Yeniliklərdən biri də, məktəblərə qəbulun elektron qaydada aparılmasıdır

Diqqətçəkən məqamlardan biri də ondan ibarətdir ki, iri şəhərlərlə yanaşı, regionlarda, hətta ucaq kəndlərdə belə müasir məktəb binaları tikilir və bura hər cür texniki avadanlıqlarla təchiz olunurlar. Son illərdə reallaşdırılan infrastruktur layihələri çərçivəsində tikilən, əsaslı təmir edilən 3104 məktəbdən 2826-sı (91 faiz) regionların payına

tədbirlər həyata keçirib. Nəticədə, təhsilin inkişaf dinamikasında regionların göstəriciləri əhəmiyyətli dərəcədə artıb ki, bu da ötən tədris ilinin mühüm nəticələrindən hesab oluna bilər. Nazirlik tərəfindən ümumtəhsil məktəb şagirdlərinin təlim nailiyyətlərinə nəzarətin gücləndirilməsi sayəsində bölgələrdə ümumi təhsil göstəricilərində, xüsusilə də, buraxılış imtahanları və ali məktəblərə qəbulun nəticələrində əvvəlki illərlə müqayisədə nəzərə çarpan irəliləyişlər müşahidə edilməkdədir. Həyata keçirilən yeniliklərdən biri də, məktəblərə qəbulun elektron qaydada aparılmasıdır. Artıq vətəndaş məmnuniyyətinə nail olmaq və şəffaflığı təmin etmək üçün 2018-2019-cu tədris ili üçün Bakı ilə yanaşı, Gəncə və Sumqayıt şəhərlərinin, Abşeron rayonunun, eləcə də, Təhsil Nazirliyinin birbaşa tabeliyindəki ümumi təhsil müəssisələrinin I siniflərinə şagird qəbulu elektron sistem (mektəbeqebul.edu.az) vasitəsilə həyata keçirilir. "Təhsil haqqında" qanuna edilən dəyişikliyə uyğun olaraq, ilin sonunadək 6 yaşı tamam olan uşaqlar məktəbə müsabiqəsiz qəbul olunacaqlar. Sentyabrın 16-dan dekabrın 31-dək 6 yaşı tamam olmuş uşaqlar valideynlərin müraciətləri əsasında məktəblərə qəbul edilə biləcəklər. Bu vaxta kimi həmin kateqoriyadan olan uşaqlar xüsusi komissiyaların rəyi əsasında məktəbə qəbul olunurlar. Yeniliklər sırasında ümumi təhsil müəssisələrində yeni kurikulumların tətbiqi prosesinin həyata keçirilməsidir. Bu, uzun və çətin proses çərçivəsində hər bir fənn üzrə yeni məzmun standartları hazırlanmış, yeni məktəbdaxili qiymətləndirmə mexanizmi yaradılıb və tətbiq edilmişdir. Eyni zamanda, yüzlərlə nüsxədə yeni dərslik və müəllimlər üçün vəsait, yeni məktəbdaxili qiymətləndirmə sistemi hazırlanıb.

2016-cı ildə keçirilmiş PIRLS tədqiqatının nəticələri göstərib ki, yeni kurikulumlarla təhsil almış şagirdlər ənənəvi proqramlarla təhsil almış şagirdlərdən üstün nəticə göstərmişdir. PIRLS tədqiqatının nəticələrinə görə, Azərbaycanın nəticələri 2011-ci ildə aparılan tədqiqatlarla müqayisədə 462 baldan 472 bal yüksəlib. Burada yüksək və mükəmməl nəticə göstərmiş şagirdlərin sayı 2 dəfə artıb. Bundan başqa, ölkəmiz 2019-cu ildə TIMSS beynəlxalq qiymətləndirməsində də iştirak edəcək. Bu isə, şagird nailiyyətlərinə təsir edən amillərin müəyyənləşdirilməsi baxımından vacib əhəmiyyət kəsb edəcək.

Gülyanə Ağakərimova
Azərbaycan Respublikasının
Prezidenti yanında Kütləvi
İnformasiya Vasitələrinin İnkişafına
Dövlət Dəstəyi Fondunun 31 dekabr
- Dünya Azərbaycanlılarının
Həmrəyliyi Günü və Yeni il
münasibətilə keçirdiyi fərdi jurnalist
yazıları müsabiqəsinə



“Nar”-dan “Samsung Galaxy Note 9” qazanmaq fürsəti

“Nar” “BakuTel-2018” - 24-cü Beynəlxalq Telekommunikasiya və İnformasiya Texnologiyaları Sərgisində iştirak edir. Hər zaman yenilikləri və innovativ addımları ilə seçilən “Nar” sərgidə yenilənmiş brendi ilə ən böyük stendlərdən birində öz məhsullarını təqdim edir. Dörd gün davam edəcək sərgi müddətində iştirakçılar həm “Nar” məhsulları ilə tanış olacaq, həm müxtəlif hədiyyələr qazanacaq, həm də əyləncəli müsabiqələrdə iştirak edə biləcəklər.

Dörd gün ərzində “Nar” stendini ziyarət edənlər texnoloji yeniliklərlə tanış olmaqla yanaşı, müxtəlif müsabiqələrdə iştirak etməklə hədiyyələr qazanacaqlar. Sərgi günlərində abunəçilər “Nar” məhsulları ilə tanış olduqdan sonra xüsusi müsabiqədə iştirak etməklə, müasir smartfon - “Samsung Galaxy Note 9” qazana bilərlər. Qeyd edək ki, müsabiqənin qalibi sərginin sonuncu günü elan ediləcək.

“Nar” stendinin qonaqlarına ilk dəfə mobil operatorun yeni məhsulları olan “Nar TV” və “Nar Wi-Fi” ruteri təqdim olunacaq. “Nar”-ın ən son məhsulları ilə həm əyani tanış olmaq, həm də sınaqdan keçirmək mümkün olacaq. Bundan başqa, ziyarətçilər mobil operatorun yüksək keyfiyyətli 4G sürətini test edə biləcəklər. Sərgidə abunəçilərə “Nar”-ın sərfəli qiymətlərə təklif etdiyi “Full” paketləri haqqında geniş danışılacaq.

Qeyd edək ki, Bakı Ekspo Mərkəzində keçirilən “BakuTel-2018” - 24-cü Beynəlxalq Telekommunikasiya və İnformasiya Texnologiyaları sərgisi 4-7 dekabr tarixlərində, saat 10:00-dan 18:00-dək davam edəcək. “Nar” hər kəsi öz stendinə dəvət edir.

“Azerfon” şirkəti (“Nar” ticarət nişanı) 21 mart 2007-ci ildə fəaliyyətə başlayaraq qısa müddətdə Azərbaycanda telekommunikasiya və mobil rabitə sahəsinin aparıcı şirkətlərindən birinə çevrilib. “Nar” ticarət nişanı Azərbaycanın zəngin mədəni və tarixi irsinin çağdaş həyatla bağlılığının rəmzi olaraq seçilib. “Nar” ölkədə ilk dəfə olaraq 3G texnologiyasını təqdim edib və geniş 4G şəbəkəsini abunəçilərinin istifadəsinə verib. “Nar” şəbəkəsi hazırda ölkə ərazisinin 97%-ni əhatə edir (işğal olunmuş ərazilər istisna olmaqla) və 7300-dən artıq baza stansiyası ilə 2,2 milyona yaxın abunəçiyə yüksəkkeyfiyyətli xidmət göstərir.

İstanbulda “Dostluq” film festivalı keçiriləcək

Türkiyə Prezident Administrasiyasının himayədarlığı ilə İstanbul şəhərində “Dostluq” beynəlxalq qısametrajlı film festivalı keçiriləcək. AZƏRTAC xəbər verir ki, dekabrın 14-də start götürəcək festival üç gün davam edəcək. Təşkilat Komitəsinin məlumatına görə, festivala qatılmaq üçün 76 ölkədən 789 film təqdim olunub. Onlardan 17-si festivalda yarışmağa vəsiqə qazanıb. Birinci, ikinci və üçüncü yerləri tutan filmlərə pul mükafatı veriləcək.

ELAN

Azərbaycan Dövlət Pedaqoji Universitetinin İbtidai təhsil müəllimliyi ixtisası üzrə IV kurs tələbəsi Əliyeva Samirə Qoşqar qızının adına verilmiş tələbə bileti itdiyi üçün etibarsız sayılır.

Azərbaycan Dövlət Pedaqoji Universitetinin Biologiya müəllimliyi ixtisası üzrə II kurs tələbəsi Qulamazadə Şəms Zaman qızının adına verilmiş tələbə bileti itdiyi üçün etibarsız sayılır.

ADPU-nin xarici dil (ingilis) müəllimliyi ixtisası üzrə III kurs tələbəsi Həsənova Aysel Vidadi qızının tələbə bileti itdiyi üçün etibarsız sayılır.

ADPU-nun kimya-biologiya fakültəsinin kimya-biologiya müəllimliyi ixtisasının III kurs tələbəsi Şibliyeva Səbinə İlham qızına məxsus tələbə bileti itdiyi üçün etibarsız sayılır.

SƏS

Son səhifə

5 dekabr



Liza Vortman: Azərbaycan hər zaman tədbirlərə yüksək səviyyədə ev sahibliyi edir

Azərbaycan mötəbər tədbirlərə daim yüksək səviyyədə ev sahibliyi edir. Biz mühüm tədbirləri necə keçirmək lazım olduğunu Azərbaycandan öyrənmə bilirik. AZƏRTAC xəbər verir ki, bu sözləri Bakıda keçirilən Beynəlxalq Gimnastika Federasiyasının (FIG) Konqresində iştirak edən Avropa Gimnastika İttifaqının (UEG) baş direktoru Liza Vortman deyib.

L.Vortman bildirib: “Gələn il Bakıda iki Avropa çempionatı keçiriləcək. Bundan başqa, UEG-in iki görüşünün keçirilməsi də planlaşdırılır. Bu görüşlər çərçivəsində gələcək planlar müzakirə olunacaq”. UEG prezidenti Fərid Qayıbovun fəaliyyətini yüksək qiymətləndirən L.Vortman qeyd edib: “Bu il onun UEG prezidenti kimi fəaliyyətinin birinci ilidir. Onunla və İcraiyyə Komitəsinin digər üzvləri ilə birgə gələcək planları müzakirə edirik. Bizim xeyli ideyamız var. Onlardan bəzilərini reallaşdırmışıq. Qalanlarını isə ümid edirəm ki, yaxın gələcəkdə həyata keçirə biləcəyik”.

Dekabrın 4-də FIFA və “France Football” jurnalı 2018-ci ilin ən yaxşı futbolçusuna verilən “Qızıl top” mükafatının sahibinin adını açıqlayıb. “Qızıl top” mükafatına Xorvatiya millisinin və İspaniyanın “Real Madrid” klubunun futbolçusu Luka Modriç layiq görülüb. O, səsvərmə nəticəsində “Atletiko Madrid” klubunun hücumçusu Antuan Qrizmani, “Çelsi” komandasının əsas qol silahı sayılan Edən Hazardı və Kriştiano Ronaldo (“Real Madrid”- “Yuventus”) qabaqlayıb.

Mərasimdə, həmçinin FIFA tərəfindən bu il ilk dəfə olaraq ən yaxşı gənc (20 yaşa qədər) və qadın futbolçuya da mükafatlar təqdim edilib. Ən gənc kişi futbolçusu nominasiyasında qalib Fransanın PSJ komandasının hücumçusu Kilyan Mbappe olub. Ən yaxşı qadın futbolçu adına isə Fransanın “Lion” klubunun hücumçusu Ada Heqerberq layiq görülüb.

Qeyd edək ki, “France Football” jurnalı 1956-cı ildən etibarən ilin ən yaxşı futbolçusunu təltif edir. Bu mükafatın ilk qalibi ingiltərəli Stenli Metyuz olub. Kriştiano Ronaldo və Lionel Messi mükafatı ən çox qazanan futbolçulardır. Onlar hərəyə beş dəfə “Qızıl top”a sahib olublar.

Luka Modriç “Qızıl top” mükafatına sahib olub



“Fənerbağça” yenə xal itirib

Futbol üzrə Türkiyə Superliqasının XIV turunda “Fənerbağça” turnir cədvəlində ikinci sırada qərarlaşan “Kasımpaşa”-nı qəbul edib. Meydan sahiblərinin çempionatın ən çox qol vuran komandası ilə qarşılaşması 2:2 hesablı heç-heçə başa çatıb.

Oyunda “Fənerbağça”nın heyətində 44-cü dəqiqədə Roman Neustadter fərqlənib. Qonaqların heyətində Mbaye Diagne (22,54) dubl edib, Ozgur Cek isə 45-ci dəqiqədə topu öz qapısından keçirib. Bu matçdan sonra “Kasımpaşa” xallarının sayını 26-ya çatdıraraq ikinci pillədəki mövqeyini möhkəmləndirib. Komanda, eyni zamanda, çempionatın lideri “Başakşəhər”lə arasındakı xal fərqini dördə qədər azaldıb. On dörd xala malik olan “Fənerbağça” isə 15-ci yerdə qərarlaşıb.

Qrizmann: “Qızıl top” Luka Modriçə veriləndə üzöldüm”

Madrid “Atletiko”sunun və Fransa millisinin hücumçusu Antuan Qrizmann “qızıl top” mükafatında 3-cü olub. SİA-nın məlumatına görə, 27 yaşlı futbolçu mükafatın xorvatiyalı Luka Modriçə verilməsinə görə üzöldüyünü deyib: “Bu il qazandığım uğurlara görə qürur duyuram. Avropa Liqası, dünya çempionatı və UEFA Super Kubokunda qalib oldum. “Qızıl top” Luka Modriçə veriləndə bir az üzöldüm. Ancaq belə çalışmağa davam etsəm, “qızıl top”u qazana bilərdim. Niyə də olmasın?! Modriç də möhtəşəm mövsüm keçirib. ÇL-də və dünya çempionatında yaxşı oynadı. Səs verən jurnalistlər də onu seçdilər. Media mənsuqları üçün mükafatı Modriç haqq edib”.



Baş redaktor:

Bəhrüz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet “Səs”in komputer mərkəzində yığılır, səhifələnir.

“Azərbaycan” nəşriyyatında çap olunur

Qəzetdə AzərTAc, SİA və AZADİFORM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur

Tiraj: 5500